

పవిత్ర ఖుర్ఆన్

బాధనలు

هُوَ الَّذِي جَعَلَ لَكُمُ اللَّيْلَ
لِتَسْكُنُوا فِيهَا وَالنَّهَارَ مُبْصِرًا
إِنَّ فِي ذَلِكَ لَآيَاتٍ لِّقَوْمٍ يَسْمَعُونَ
(سورة يس، آیت 68)

అనువాదం: మీరు విశ్రాంతి పొందుటకు రాత్రిని చేసినవాడే అతడు. వగులును ప్రకాశించ జేయునట్టిది చేసెను. (మాటలు) విను వారి కొరకు దీనిలో నిశ్చయముగా వలు సంకేతములు ఉన్నవి.

(యూనూస్: 68)

بِسْمِ اللَّهِ الرَّحْمَنِ الرَّحِيمِ وَ عَلَىٰ عَبْدِهِ الْمُسْتَجِيبِ الْمُوَدِّعِ
وَلَقَدْ نَصَرَكُمُ اللَّهُ بِبَدْرٍ وَأَنْتُمْ أَكْثَرُ

సంపాదకులు:


సయ్యద్ రసూల్

నియాజ్

ఉపసంపాదకులు:

ముహమ్మద్

అక్బర్



(Telugu)వార పత్రిక ఖాదియాన్

Weekly BADAR Qadian

www.akhbarbadr.in

05 జూన్ 2025 క్రీ. శ. 05 ఎహ్సాస్ 1404 హి, శ.

08 జులై హజ్జ 1446 హి, ఖ.

సంపుటి:

10

సంచిక :

23

వార్షిక చందా

600/-రూ॥

అహ్మదియ్య వార్తలు

సయ్యద్నా హజ్రత్ అమీరుల్ మోమినీన్ ఖలీఫతుల్ మసీహుల్ ఖామిస్ అయ్యుద్దహుల్లాహ్ తాలా బినస్రిహిల్ అజీజ్ గారు అల్లాహ్ దయతో క్షేమంగా ఉన్నారు. (అల్ హందులిల్లాహ్)

జమాఅత్ సభ్యులు హుజూరె అన్వార్ గారి కొరకు ప్రత్యేకముగా దుఆలు చేయగలరు. అల్లాహ్ తాలా హుజూరె అన్వార్ గారికి ఆరోగ్యవంతులైన, చురుకైన సుదీర్ఘ జీవితంను ప్రసాదించుగాకా!. ఉన్నత ఆశయ సాధనాలను సమకూర్చు గాకా!, అనుక్షణం హుజూరెను రక్షించుచూ దైవదూతలతో సహాయ, సహకారములు అందించుగాక! (ఆమీన్)

اللَّهُمَّ اَيِّدِ اِمَامَنَا بِرُوحِ الْقُدُسِ

وَبَارِكْ لَنَا فِي عَمَلِنَا وَ اَمْرِنَا

మానవుడు ముందుగా తన ధర్మబద్ధమైన ఆచరణలను పరిశీలించుకోవాలి. ఎందుకనగా దేవుని సాంప్రదాయం ప్రకారం సంస్కరణ క్రియాశీలతపై ఆధారపడి ఉంటుంది.

హజ్రత్ అబ్దుస్ సమీహ్ మౌహూద్ వ మహ్మియే మౌహూద్ అలైహిస్సలాతు వస్సలాం గారి ఉపదేశాలు:

ఎలాంటి ప్రయత్నాలు చేయని వ్యక్తి దుఆలు కూడ సరిగా చేయలేడు. పైగా దేవుని పరీక్షించాలని చూస్తుంటాడు. అందుకే దుఆ చేయుటకు ముందు అన్ని రకాలుగా ప్రయత్నించాలి. దుఆ అర్థము ఇదే. అందుకే మానవుడు ముందుగా తన ధర్మబద్ధమైన ఆచరణలను పరిశీలించుకోవాలి. ఎందుకనగా దేవుని సాంప్రదాయం ప్రకారం సంస్కరణ క్రియాశీలతపై ఆధారపడి ఉంటుంది. ఏదో ఒక క్రియాశీలత వలన సంస్కరణకు కావలసిన మార్గములు తెరుచుకుంటాయి. కావున దుఆ చేసిన తరువాత మరల ప్రయత్నాలు చేయవలసిన అవసర ఏముందని? వాదించే వారు ఈ సందర్భమును ఒక్కసారి ఆలోచించాలి. దుఆయే ఒక గోప్యమైన క్రియాశీలతని, దాని ద్వారనే ఇతర క్రియాశీల మార్గాలు తెరుచుకుంటాయని భావించని వారందరూ మూర్ఖపు ఆలోచనలు చేయువారే. అందుకే ఇయ్యాక నఅబుదు అను దుఆ పదం ఇయ్యాక నస్తయిన్కు ముందుకు వచ్చి ఈ విషయాన్నే వివరముగా తెలియ జేయడం జరిగింది. మొత్తానికి మనం సాధరణముగా దేవుని సాంప్రదాయంను చూస్తూనే ఉంటాము. అతడే మార్గాలను తెరుచును. చూడండి దాహంను తీర్చుటకు మంచినీటిని, ఆకలిని తీర్చుటకు అహారాన్ని స్వయముగా అతడే ఏర్పాటు చేసినాడు. కాని ఇవి కూడ క్రియాశీలతను ఆధారము చేసుకొనియే ఏర్పాటు చేసెను. కావున ఈ క్రియాశీల పరంపర నిర్విర్యామంగా కొనసాగుతూనే ఉంది. పైగా ఈ మానవక్రియాశీలత తప్పనిసరి. ఎందుకనగా అల్లాహ్ తాలాకు రెండు పేర్లు గలవు. మౌల్వీ ముహమ్మద్ అహ్సాన్ గారు తెల్పినట్లు కానల్లాహు అజీజన్ హకీమఅ. (నిసా: 159). అందరి మన్ననలు పొందినవాడు, అందరి పనులు చేసిపెట్టును. వివేకవంతమైనవాడు. అనగా మయస్పూర్తిని ఆధారము చేసుకొని సరైన విధానములో, చక్కగా చేసిపెట్టును. చూడండి వశువక్షాదులన్ని రకరకాల ప్రత్యేకతలను కల్గి ఉంటాయి..... అకారణముగా మలము వచ్చునట్లు లేదా మంచినీరు లేకుండానే దాహం తీర్చునట్లు ఏర్పాటు చేయుశక్తి అల్లాహ్ కు ఉన్నప్పటికి అతడు తన అద్భుత శక్తులను మీకు పరిచయం చేయాలని భావించాడు. ఎందుకనగా ఏ స్థాయి మేరకు అద్భుత మహిమలను గూర్చి అవగాహన, పరిజ్ఞానము మానవునికి ఉండునో ఆ స్థాయి మేరకు మానవుడు దేవుని విశిష్టతలను గూర్చి అవగాహన పెంచుకొని అతని సామిప్యంను

పొందుటకు అర్హుడగును. వైద్యపరంగా, శాస్త్రవేత్తల పరంగా అన్వేషకులకు చాలా ప్రత్యేకతలు తెలిసివచ్చును.

ఒక వస్తువు ప్రత్యేకతను తెలుసుకొనుటయే విజ్ఞానమనదును:

విజ్ఞానమనగా ఏమిటి?. వస్తువుల ప్రత్యేకతలను తెలుసుకోవడమే విజ్ఞానమ నబదును. నక్షత్రాలు, గ్రహాలు విశాల విజ్ఞాన శాస్త్రములు ఒకవేళ ప్రభావంను కల్గి ఉండకపోతే దేవుని విశిష్టతలపై విశాస్యం తీసుకరావడం మానవునికి కష్టతరం.

ఇదొక వాస్తవము. వస్తువుల ప్రత్యేకతను తెలుసుకోవడమే మన విజ్ఞానానికి మూలం. మనం విజ్ఞానమును నేర్చుకోవడమే దీని ఉద్దేశం. ఈ పరిజ్ఞానమునే విజ్ఞత అని కూడ అంటారు. అందుకే వమన్ యుతల్ హిక్మత ఫఖద్ ఊతియ ఖైరన్ కసీర (బఖ్రాహ్: 270).

ఇహ్సాదినస్సిరాతల్ ముస్తఖీమ ఉద్దేశం:

ఇహ్సాదిన స్సిరాతల్ ముస్తఖీమ లక్ష్యమేమనగా, దుఆ చేయునప్పుడు మున్అమ్ అలైహింల సిద్ధాంతాలను, స్వభావాలను, సుగుణాలను అలవర్చుకోవడం. సాధ్యమైనంత వరకు మానవుడు సిద్ధాంత పరంగా, సుగుణాల పరంగా ఆచరణాత్మకముగా వ్యవహరించాలి. సాధ్యమైనంత వరకు మానవుడు తన శక్తులను ప్రయోగించినంత వరకు అభివృద్ధి చెందలేడనే విషయాన్ని మనం చూస్తూనే ఉంటాము. లేదా వారిని వారి పని నుండి వేరు చేసి, అలవాటు లేని మరొక పనిని వారికి అప్పగించినచో వారు ఆ మార్గములో అభివృద్ధి సాధించేరు.

ఒకవేళ ఎవరైన నాలవై రోజుల పాటు చీకటిలోనే ఉన్నచో వారి కంటి చూపు కూడ మందగించును. అందుకే ముందుగా తమ శక్తులను స్వాభావిక పరంగా ఉపయోగించుకున్నచో శక్తులు అధికమవును. సాధ్యమైనంత వరకు క్రియాశీల శక్తులను ఉపయోగించుకున్నచో దేవుని శుభములు అందునని నా అనుభవం తెలుపుతుంది. అనగా ముందుగా సిద్ధాంతపరమైన, సుగుణాలకు అనుగుణమైన కర్మలను సంస్కరించుకోవలెను. ఆ తరువాత ఇహ్సాదినస్సిరాతల్ ముస్తఖీమ అనే దుఆను చేయాలి. అప్పుడే పూర్తి స్థాయిలో ప్రభావం బహిర్గతమగును. (మల్బూజాత్, పేజి 106)

మహా ప్రవక్త సల్లల్లాహు అలైహి వసల్లం ప్రవచనాలు

హజ్రత్ అనస్ రజియల్లాహు అన్హు ఇలా ఉల్లేఖించారు. రసూలుల్లాహ్ సల్లల్లాహు అలైహి వసల్లం ఇలా తెలిపారు. “ఏ ముసల్మానుడైన ఏదైన మొక్కును నాటి నప్పుడు లేదా వ్యవసాయం చేసినప్పుడు వాటి (పొలాలు మరియు పండ్ల చెట్ల) నుండి పశువక్షాదులు గాని లేక మానవులు గాని తిన్నచో అట్టి ముసల్మాను వ్యక్తికి దాని వలన పుణ్య ఫలము లభిస్తుంది.”

హజ్రత్ అబూహు రైరమ్ రజియల్లాహు అన్హు ఇలా ఉల్లేఖించారు. రసూలుల్లాహ్ సల్లల్లాహు అలైహి వసల్లం ఇలా తెలిపారు. “ఎవరైతే వ్యవసాయం మరియు వశువుల కావల కోసం కాకుండా తన ఇష్టంమేరకు కుక్కను పెంచుకుంటారో, అట్టి వారి పుణ్యం ప్రతి రోజు ఒక కీరదోస కాయంత తగ్గుతు పోతుంది. ”

రసూలుల్లాహ్ సల్లల్లాహు అలైహి వసల్లం ఇలా తెలిపారు. “ఎవరైతే వ్యవసాయం మరియు మేకల కావల కోసం కాకుండా కుక్కను పెంచుకుంటారో ప్రతి రోజు వారి పుణ్య ఫలములో నుండి ఒక కీరదోసకాయ ఫలము తగ్గిపోతుంది.

హజ్రత్ అబ్దుల్లాహ్ బిన్ మస్వూద్ రజి ఇలా ఉల్లేఖించారు: హుజూరె (స) నమాజ్ సల్పుచున్న సమయంలో నేను దైవ ప్రవక్త సల్లల్లాహు అలైహి వసల్లంకు సలాంను తెలుపే వాడిని, అందుకు హుజూరె (స) నాకు సమాధానం కూడ ఇచ్చేవారు. కాని మేము ఎబిసీనియా ప్రస్థానం నుండి తిరిగి వచ్చిన తరువాత మరల నేను హుజూరె (స) నమాజ్లో ఉండగా సలాంను తెలుపగా, ఈ సారి హుజూరె (స) సమాధానం ఇవ్వలేదు. కాని (తరువాత) “ నమాజ్ కూడ భక్తి శ్రద్ధలతో కూడినది” అని అన్నారు.

జమీల్ అహ్మద్ నాసిర్, ప్రింటర్ ఫణ్షర్ గారు ఫణ్షర్ ఉమర్ ప్రింటింగ్ ప్రెస్ ఖాదియాన్లో ముద్రించి ఆఖ్బార్ బదర్ ఖాదియాన్ కార్యాలయము నుండి ప్రచురించిరి. ప్రోఫర్సిటర్, బిర్లాస్ బదర్ బోర్డ్ ఖాదియాన్

వరకు కొనసాగింది. కొంత సమయం వరకు బాణాలతో దాడులు చేసుకున్నారు. ఆ తరువాత, ఆ ఆటవిక జాతులవారు తమ ఈటెలతో దాడి చేసి మిగిలిన వారిని హతమార్చారు. హజ్రత్ ముహమ్మద్ బిన్ మస్లమ రజి గాయపడి కిందపడ్డారు. ఆయన చీలమండపై తీవ్ర గాయమైనది. ఫలితముగా ఆయన కదలలేకపోయారు. శత్రువులు వారి బట్టలు తొలగించి వెళ్లిపోయారు. ఒక ముస్లిం అమరవీరుల దగ్గరి నుండి వెళ్ళుచూ ఇన్నా లిల్లాహి వ ఇన్నా ఇల్లాహి రాజీహూన్ చదివాడు. అప్పుడు హజ్రత్ ముహమ్మద్ బిన్ మస్లమ రజి అతని మాట విని, కొంత వరయకు కదలుటకు ప్రయత్నించాడు. ఆ తరువాత ఆ ముసల్మానుడు అతనికి కొంత ఆహారం ఇచ్చి, తన సవారీపై మదీనాకు తీసుకువచ్చాడు. **(సుబుల్ -హుదా పర్షియాద్, సంపుటి 6, పేజీ 79, దారుల్ కుతుబుల్ ఇల్మియత్ బీరూట్)**

హజ్రత్ ముహమ్మద్ బిన్ మస్లమా రజి సహచరులు బలిదానం కావడానికి కారణమైన శత్రువులపై ప్రతీకారం తీర్చుకునే ఆంశంను గురించి ప్రస్తావించబడింది. ఈ దాడిని హజ్రత్ అబూ ఉబైదా బిన్ అల్-జర్రాహ్ రజి దాడి అని పిలుస్తారు. దీని వివరాలను హజ్రత్ మిర్జా బషీర్ అహ్మద్ సాహిబ్ రజి ఈ విధంగా రాశారు: “ఈ సంఘటనల గురించి (అంటే, ముహమ్మద్ బిన్ మస్లమ రజి సహచరుల బలిదానంను గూర్చి) ఆ హజ్రత్ సల్లల్లాహు అలైహి వసల్లంకు తెలియగానే, హుజూర్ (స) ఖురైష్ నుండి వచ్చిన మరియు అత్యంత గౌరవనీయులైన సహచరులలో ఒకరైన అబూ ఉబైదా బిన్ అల్-జర్రాహ్ రజిను ముహమ్మద్ బిన్ మస్లమ రజి దాడికి ప్రతీకారం తీర్చుకోవాలని జుల్-కస్సాకు పంపారు. అంతేకాకుండా, బను స'లబా తెగ ప్రజలు మదీనా పరిసరాలపై దాడి చేయాలని భావిస్తున్నట్లు వార్తలు అందినందున, హుజూర్ (స) అబూ ఉబైదా రజి ఆధ్వర్యంలో 40 మంది దృఢమైన సహచరుల బృందాన్ని పంపారు. హుజూర్ (స) అబూ ఉబైద రజిను రాత్రిపూట ప్రయాణించి ఉదయం అక్కడికి చేరుకోవాలని ఆదేశించారు. ఈ ఆదేశం నెరవేర్చడం కోసం, ఉదయం ప్రార్థన సమయానికి అబూ ఉబైద రజి తన దళాలతో అక్కడికి చేరుకున్నారు. ఈ ఆకస్మిక దాడితో వారు గందరగోళానికి గురయ్యారు మరియు కొద్దిసేపు ఘర్షణ తర్వాత వారు పారిపోయి సమీపంలోని వర్షతాలలో అదృశ్యమయ్యారు. అబూ ఉబైద రజి యుద్ధ సంపదను స్వాధీనం చేసుకుని మదీనాకు తిరిగి వచ్చారు.

ఈ ప్రయాణంలో ప్రస్తావించబడిన ఇద్దరు సహచరులు, అంటే, ముహమ్మద్ బిన్ మస్లమా రజి మరియు అబూ ఉబైదా బిన్ అల్-జర్రాహ్ రజి ఇద్దరూ అత్యంత గౌరవనీయులైన సహచరులు. ముహమ్మద్ బిన్ మస్లమా రజి తన సొంత సుగుణాలు మరియు సామర్థ్యాల విషయంలోనే కాకుండా, యూద వ్యక్తి అయిన కబ్ బిన్ అప్రఫ్ హత్యకు సంబంధించిన సంఘటనలో కూడ హీరోగా నిలిచారు. ఎందుకంటే ఆ దుష్టుడు వీరి చేతనే చంపాడు. ముహమ్మద్ బిన్ మస్లమా రజి అన్నార్ యొక్క ఆస్ తెగకు చెందినవాడు మరియు హజ్రత్ ఉమర్ రజి గారి ఖలీఫా కాలంలో అతను వారి సన్నిహితులలో ఒకరిగా పరిగణించబడ్డాడు. అందువల్ల, హజ్రత్ ఉమర్ రజి సాధారణంగా తన గవర్నర్ గురించి ఫిర్యాదులను దర్యాప్తు చేయడానికి అతనిని పంపేవారు. హజ్రత్ ఉస్మాన్ రజి మరణం తరువాత, అంతర్గత కలహాలు, అశాంతి చెలరేగినప్పుడు, ముహమ్మద్ బిన్ మస్లమా రజి తన ఖడ్గాన్ని ఒక బండపై కొట్టి ముక్కలు చేసి, చేతిలో ఒక కర్రను తీసుకున్నాడు. దీనికి కారణం ఏమిటని అడిగినప్పుడు, ఆయన ఇలా సమాధానమిచ్చారు, ‘నేను ఆ హజ్రత్ సల్లల్లాహు అలైహి వసల్లం తెల్పుచుండగా ఇలా విన్నాను, “ముస్లింలలో పరస్పర రక్తప్రాణానికి తలుపు తెరిచినప్పుడు, మీ ఖడ్గాన్ని ముక్కలు చేసి, మీరు ఇంటి గదిలో నేల ఉన్నట్లుగా మీ ఇంట్లో దాగి ఉండండి.” ఈ ఆదేశం బహుశా ముహమ్మద్ బిన్ మస్లమ రజి లేదా ఈ ప్రత్యేక సంఘర్షణకు మాత్రమే పరిమితమైనది, ఎందుకంటే కొన్ని సందర్భాల్లో అంతర్గత రుగ్మతలను ఎదుర్కోవడం కూడ విశ్వాసం యొక్క చాలా విలువైన సేవగా పరిగణించబడుతుంది.

రెండవ సహచరుడు అబూ ఉబైదా బిన్ అల్-జర్రాహ్ రజి. ఆయన కూడ గొప్ప సహచరులలో ఒకరు మరియు ఖురైష్ నుండి వచ్చారు. ఆ హజ్రత్ సల్లల్లాహు అలైహి వసల్లం ఆయనకు అమీనుల్-మిల్లాహ్ (విశ్వాస సంరక్షకుడు) అనే బిరుదును ఇచ్చారనే వాస్తవం ద్వారా ఆయన గొప్పతనాన్ని అంచనా వేయవచ్చు. అంతేకాకుండా, ఆ హజ్రత్ సల్లల్లాహు అలైహి వసల్లం మరణానంతరం, హజ్రత్ అబూ బకర్ రజి ఖలీఫాకు అర్హులని భావించిన ఇద్దరు సహచరులలో ఆయన కూడా ఉన్నారు. హజ్రత్ ఉమర్ రజి ఖలీఫా సమయంలో అబూ ఉబైదా రజి ప్లేగుతో మరణించారు.

(సీరత్ ఖాతమున్నబియ్యాన్ (స) హజ్రత్ మిర్జా బషీర్ అహ్మద్ రజి ఎం.ఏ పేజీ 668-669)

మరల జైద్ బిన్ హరిస్ రజి గారి బనూ సుల్తమ్ పై చేసిన యుద్ధ ప్రస్తావన కొనసాగుతుంది. దీనికి సంబంధించి, హజ్రత్ మిర్జా బషీర్ అహ్మద్ సాహిబ్ రజి ఇలా వ్రాస్తున్నారు: హిజ్రీ 6వ సం॥ రబీఉల్ ఆఖీర్ మాసంలో, ఆ హజ్రత్

సల్లల్లాహు అలైహి వసల్లం తన విముక్తి పొందిన బానిస మరియు గతంలో దత్తపుత్రుడిగా చేసుకున్న జైద్ బిన్ హరిస్ రజి ఆధ్వర్యంలో కొంతమంది ముస్లింలను బనీ సుల్తమ్ తెగ వైపుకు పంపారు. ఈ తెగ నజ్డ్ ప్రాంతంలో జాముమ్ అనే ప్రదేశంలో నివసించుతుంది మరియు కొంతకాలంగా ఆ హజ్రత్ సల్లల్లాహు అలైహి వసల్లంకు వ్యతిరేకముగా పోరాటాలు చేస్తుంది. ఈ క్రమంలోనే ఈ తెగ ముస్లింలకు వ్యతిరేకంగా కందకం యుద్ధంలో కూడా ముఖ్యమైన పాత్ర పోషించింది. జైద్ బిన్ హరిస్ రజి మరియు అతని సహచరులు మదీనా నుండి దాదాపు 50 మైళ్ల దూరంలో ఉన్న జాముమ్ చేరుకున్నప్పుడు, ఆ ప్రాంతం ఖాళీగా కనిపించడం జరిగింది. కాని ఇస్లాం వ్యతిరేకులలో ఒకరైన ముజైనా తెగకు చెందిన హలీమా అనే మహిళ కనిపించింది. ఆమె ద్వారా బనూ సుల్తమ్ తెగకు చెందిన కొంత మంది, తమ పశువులను మేపుతున్న ప్రదేశాన్ని గూర్చి తెలుసుకోగలిగారు. ఈ నిఘా సమాచారంతో ప్రయోజనం పొంది, జైద్ బిన్ హరిస్ రజి ఆ ప్రదేశంపై దాడి చేశాడు. ఈ ఆకస్మిక దాడి వల్ల చాలా మంది ప్రజలు పారిపోయారు మరియు వారు చెల్లాచెదురైనారు. అయితే, ముస్లింలు కొంతమంది ఖైదీలను మరియు కొన్ని పశువులను పట్టుకోగలిగారు, వాటిని వారు పట్టుకుని మదీనాకు తిరిగి వచ్చారు. యాదృచ్ఛికంగా, హలీమా భర్త కూడా ఖైదీలలో ఉన్నాడు, మరియు అతను కూడ యుద్ధ ఖైదీయే (అతను కూడ ఒక పోరాట యోధుడు అయినప్పటికీ).

ఆ హజ్రత్ సల్లల్లాహు అలైహి వసల్లం హలీమా సహాయం (అంటే, ఆమె అందించిన సమాచారం)ను పరిగణనలోకి తీసుకోని విమోచన క్రయధనం తీసుకోకుండానే హలీమాను విడుదల చేశారు. అంతేకాకుండా ఉపకార దృక్పథంతో ఆమె భర్తను కూడ విడుదల చేశారు. ఆ తర్వాత, హలీమా మరియు ఆమె భర్త సంతోషంగా తమ స్వదేశానికి తిరిగి వెళ్ళారు. ” **(సీరత్ ఖాతమున్నబియ్యాన్ (స), హజ్రత్ మిర్జా బషీర్ అహ్మద్ రజి ఎం.ఏ పేజీ 669)**

అదేవిధంగా, జైద్ బిన్ హరిస్ కు చెందిన యుద్ధ ప్రస్తావన కూడ గలదు. వారిని ఈస్ ప్రాంతం వైపు పంపించారు. ఈ సంఘటన యొక్క వివరాలను “సీరత్ ఖాతమున్నబియ్యాన్”లో ఈ క్రింది విధంగా ప్రస్తావించారు: హిజ్రీ 6వ సం॥ “జమాది ఉల్-ఉలా నెలలో మరోసారి ఆ హజ్రత్ సల్లల్లాహు అలైహి వసల్లం వారిని ” అనగా జైద్ బిన్ హరిస్ రజిను “ 170 మంది సహచరులకు నాయకుడిగా నియమిస్తూ మదీనా నుండి పంపారు. ఈ ప్రయాణంనకు కారణం ఖురైష్ ల బృందం సిరియా నుండి వస్తున్నదని తెలిసి, ఆ బృందాన్ని అడ్డుకోవడానికి ఆ హజ్రత్ సల్లల్లాహు అలైహి వసల్లం ఈ దళాన్ని పంపారని జీవిత రచయితలు, పండితులు రాశారు ఈ ఖురైష్ ల బృందం ఎల్లప్పుడూ ఆయుధాలు కలిగి ఉంటారు మరియు మక్కా మరియు సిరియా మధ్య ప్రయాణిస్తున్నప్పుడు వారు మదీనాను చాలా దగ్గరగా దాటారు, కాబట్టి వారి నుండి నిరంతరం ముప్పు ఉంటుంది. . ఇది కాకుండా ఈ బృందం ఎక్కడి నుండి ప్రయాణించినా వారు అరేబియా తెగలను ముస్లింలకు వ్యతిరేకంగా రెచ్చగొట్టేవారు. దీని కారణంగా, ముస్లింలపై దేశవ్యాప్తంగా ప్రమాదకరమైన శత్రుత్వం రాజుకుంది, దీని కారణంగా వారి అడ్డగింపు అవసరం. ఏదేమైనా, ఈ బృందం గురించి వార్త అందిన వెంటనే, ఆ హజ్రత్ సల్లల్లాహు అలైహి వసల్లం జైద్ బిన్ హరిస్ రజిను దానిని ఎదుర్కోవడానికి పంపారు. కావున అతను ఎంతో రహస్యమయముగా, చాకచక్యముగా ప్రయాణిస్తూ ఈస్ ప్రాంతంలో ఆ బృందాన్ని అడ్డుకున్నాడు. ‘ఈస్’ అనేది మదీనా నుండి సముద్రం వైపు నాలుగు రోజుల ప్రయాణ దూరంలో ఉన్న ఒక ప్రదేశం పేరు. ఇది ఆకస్మిక దాడి కాబట్టి, బృందంలోని ప్రజలు ముస్లింల దాడిని ఎదుర్కోలేకపోయారు. వారు తమ వస్తువుల న్నింటినీ వదిలి పారిపోయారు. జైద్ రజి కొంతమందిని ఖైదీలుగా బంధించి, తమ సహచర బృందంతో కలిసి, యుద్ధ సంపదను తీసుకోని, మదీనాకు బయలుదేరి ఆ హజ్రత్ సల్లల్లాహు అలైహి వసల్లం సన్నిధికి చేరుకున్నారు. ” **(సీరత్ ఖాతమున్నబియ్యాన్ (స) హజ్రత్ మిర్జా బషీర్ అహ్మద్ రజి ఎం.ఏ పేజీ 670)**

ఈ సంఘటనల ప్రస్తావనలో, అబూల్-ఆస్ బిన్ రబీ’ పట్టుబడటం మరియు అతను ఇస్లాంను అంగీకరించడం గురించి ప్రస్తావించబడింది. దీని వివరాలు ఇలా ఉన్నాయి, ఇబ్న్ ఇషాక్ ఇలా వ్రాశాడు, “మక్కా విజయానికి ముందు, అబూల్-ఆస్ బిన్ రబీ తన సంపదతో మరియు ఖురైష్ ప్రజల సంపదతో వ్యాపారం కోసం సిరియా వైపు బయలుదేరాడు. అతను తన వ్యాపారాన్ని పూర్తి చేసి తన బృందంతో తిరిగి వస్తున్నప్పుడు, అతను దైవ ప్రవక్త (సల్లల్లాహు అలైహి వసల్లం) సైన్యాన్ని ఎదుర్కొన్నాడు. సహచరులు అతని వద్ద ఉన్న అన్ని వస్తువులను స్వాధీనం చేసుకున్నారు మరియు ఆ బృందంలోని ప్రతి ఒక్కరినీ నిర్బంధించారు.

“హజ్రత్ జైద్ రజి ఈ బృంద సభ్యులను ముట్టడించి నిర్బంధించారని, వారిలో అబూల్-ఆస్ కూడా ఉన్నాడని, వారిని మదీనాకు తీసుకవచ్చారని ఇబ్న్ సాద్ రాశారు.

“ఇమామ్ జుఫ్రీ మరియు ఇబ్న్ ఉక్బా ప్రకారం, అబూ బాసిర్ రజి

మరియు అబూ జందల్ రజిలు మరియు వారి సహచరులు అబూల్-ఆస్ యొక్క బృంద సంపదను స్వాధీనం చేసుకుని వారిని నిర్బంధించారని వ్రాసారు. వారి స్థావరం సిఫ్ ఉల్-బహర్. సిఫ్ ఉల్-బహర్ గురించి ఇప్పటికే ప్రస్తావించబడింది, ఇది తీరప్రాంతంలోని 'ఈస్'కి దగ్గరగా ఉంది. వారిద్దరూ బృంద సభ్యులలో ఎవరినీ చంపలేదు, ఎందుకంటే దైవ ప్రవక్త సల్లల్లాహు అలైహి వసల్లం మరియు అబూల్-ఆస్లు మామ అల్లులు అవుతారు. అనగా ఇతను దైవ ప్రవక్త సల్లల్లాహు అలైహి వసల్లంకు అల్లుడు. "ఒక కథనం ప్రకారం చూసినచో, అబూల్-ఆస్ జైద్ బిన్ హరిస్ రజి ఖైదీ నుండి తప్పించుకోని పారిపోయినట్లు గలదు. అయితే ముస్లింలు ఆ బృంద సంపదతో మదీనాకు తిరిగి వచ్చినప్పుడు, అబూల్-ఆస్ రాత్రి వేళ మదీనాకు చేరుకున్నాడు. అతను తన భార్య, అనగా దైవ ప్రవక్త సల్లల్లాహు అలైహి వసల్లం కుమార్తె హజ్రత్ జైనబ్ రజి వద్దకు వెళ్లి ఆమె రక్షణ కోరాడు. ఆ విధంగా హజ్రత్ జైనబ్ రజి అబూల్-ఆస్ కు రక్షణ కల్పించారు. దైవ ప్రవక్త సల్లల్లాహు అలైహి వసల్లం ఫజర్ నమాజ్ చదివించుటకు వచ్చినప్పుడు, హుజూర్ (స) అల్లాహ్ అక్కర్ అని ప్రారంభించారు. ప్రజలు అల్లాహు అక్కర్ అని ప్రారంభించారు. హజ్రత్ జైనబ్ రజి మహిళల కోసం ఏర్పాటు చేసిన సుపుతున్నిసా వద్ద నిలబడి గట్టిగా ప్రకటన చేశారు. మరొక కథనం ప్రకారం, వారు తన తలుపు వద్ద నిలబడి ఇలా ప్రకటించారు, "ఓ ప్రజలారా!, నేను అబూల్-ఆస్ కు రక్షణ కల్పించాను." దైవ ప్రవక్త సల్లల్లాహు అలైహి వసల్లం నమాజ్ ను పూర్తి చేసి, ప్రజల వైపు తిరిగి ఇలా అన్నారు: ఓ ప్రజలారా!, నేను ఇప్పుడే విన్నదాన్ని మీరు విన్నారా?" అని. అందుకు వారు అవును అని సమాధానం ఇచ్చారు. అప్పుడు దైవ ప్రవక్త సల్లల్లాహు అలైహి వసల్లం ఇలా అన్నారు, "ముహమ్మద్ సల్లల్లాహు అలైహి వసల్లం జీవితం ఎవరి చేతిలో ఉందో ఆయనపై ప్రమాణం చేస్తున్నాను, ఈ విషయంతో నాకు ఏమీ తెలియదు. దీని గురించి నాకు ముందు ఏమియు తెలియదు. నేను ఇప్పుడే జైనాబ్ నుండి మీరు విన్నట్లుగా విన్నాను. ముస్లింలు తమ శత్రువులపై ఐక్యంగా ఉన్నారు. వారిలో అత్యంత సామాన్యులు కూడా ఎవరికైనా రక్షణ కల్పించగలరు." హుజూర్ (స) ఇలా తెలిపారు.

ముస్లింలు తమ శత్రువులపై ఐక్యంగా ఉన్నారు. వారిలో అత్యంత సామాన్యులు కూడా ఎవరికైనా రక్షణ కల్పించగలరు.

ఒక కథనం ప్రకారం, దైవ ప్రవక్త సల్లల్లాహు అలైహి వసల్లం ఇలా అన్నారు, "జైనాబ్ రక్షణ ఇచ్చేవారికి మేము కూడా రక్షణ కల్పిస్తాము."

ఆ తరువాత దైవ ప్రవక్త సల్లం తమ ఇంటికి వెళ్ళారు మరియు హజ్రత్ జైనబ్ రజి కూడా దైవ ప్రవక్త సల్లల్లాహు అలైహి వసల్లంతో కలిసి ఇంట్లోకి చేరుకున్నారు. అబూల్-ఆస్ నుండి తీసుకున్న వస్తువులను అతనికి తిరిగి ఇవ్వవచ్చా అని అడిగారు. దైవ ప్రవక్త సల్లం దీనికి అంగీకరించి, "నా కుమార్తె, అతన్ని బాగా చూసుకో, కానీ మీరు అతన్ని ఏకాంతంగా కలవకూడదు, ఎందుకంటే అతను మీకు చట్టబద్ధం కాదు ఎందుకంటే అతను అవిశ్వాసి మరియు మీరు ముస్లిం." అని తెలియజేశారు. ఈ దండయాత్రలో పాల్గొని అబూల్-ఆస్ సంపదను తీసుకున్న ప్రజలకు ప్రవక్త సల్లల్లాహు అలైహి వసల్లం ఒక సందేశం పంపారు. ప్రవక్త సల్లల్లాహు అలైహి వసల్లం ఇలా అన్నారు, "ఈ వ్యక్తి మనలో ఒకడు (అంటే, అతను నా బంధువు) మరియు మీరు అతని సంపదను తీసుకున్నారు. దయతో కూడిన చర్యగా, మీరు అతని ఆస్తులను అతనికి తిరిగి ఇవ్వగలరా?" ప్రవక్త సల్లల్లాహు అలైహి వసల్లం ఆదేశం జారీ చేయలేదు. బదులుగా, వారు దానిని దయతో కూడిన చర్యగా తిరిగి ఇస్తే, అది తనను ఎంతో సంతోషపెడుతుందని ఆయన అన్నారు. కానీ వారు నిరాకరిస్తే, అది సర్వశక్తిమంతుడైన అల్లాహ్ వారికి ప్రసాదించిన యుద్ధ సంపద అవుతుంది. ఈ విషయంలో నాకు ఎటువంటి అభ్యంతరం ఉండదు పైగా మీరు అందుకు అధిక అర్హులు అని అన్నారు. . అప్పుడు సహచరులు , "ఓ అల్లాహ్ ప్రవక్తా! , మేము ఆస్తులను అతనికి తిరిగి ఇస్తాము" అని బదులిచ్చారు.

అబూ బాసిర్ మరియు అబూ జందల్లు ఖైదీ చేసిన వ్యక్తులను గూర్చి మరియు వారి సంపదను గూర్చి అబూల్-ఆస్ హజ్రత్ జైనబ్ రజితో మాట్లాడాడని, ఇబ్న్ ఉక్బా రాశారు. హజ్రత్ జైనబ్ రజి ఈ విషయం గురించి దైవ ప్రవక్త సల్లల్లాహు అలైహి వసల్లంతో మాట్లాడింది. దైవ ప్రవక్త సల్లల్లాహు అలైహి వసల్లం బయటకు వచ్చి, ప్రజలను ఉద్దేశించి, "నాకు చాలా మంది అల్లుళ్ళు ఉన్నారు, వారిలో ఒకరు అబూల్-ఆస్. నేను ఎల్లప్పుడూ అతన్ని మంచి అల్లుడిగా భావించాను. అతను సిరియా నుండి కొంతమంది ఖురైష్ సభ్యులతో తిరిగి వస్తున్నప్పుడు అబూ బాసిర్ మరియు అబూ జందల్లు వారిని ఆపి బందీలుగా తీసుకువచ్చారు. వారు వారి ఆస్తులన్నింటినీ తీసుకున్నారు కానీ వారిలో ఎవరూ చంపబడలేదు. జైనబ్ నన్ను వారికి రక్షణ కల్పించమని కోరింది. మీరందరూ అబూల్-ఆస్ మరియు అతని మిత్రులకు రక్షణ కల్పిస్తారా?" అని అడిగారు. అందుకు వారు, "అవును, మేము రక్షణ కల్పిస్తాము" అని సమాధానం ఇచ్చారు. అబూల్-ఆస్ మరియు

అతని మిత్రుల గురించి దైవ ప్రవక్త సల్లల్లాహు అలైహి వసల్లం చెప్పిన ఈ ప్రకటనను అబూ జందల్కు తెలిసినప్పుడు, వారు వారందరిని విడుదల చేశారు. మరియు వారి ఆస్తులన్నింటినీ తిరిగి ఇచ్చారు. వారు వాళ్ళతాళ్ళను కూడా తిరిగి ఇచ్చారు. ఇబ్న్ ఇషాక్ మరియు ముహమ్మద్ బిన్ ఉమర్ ప్రకారం, సహచరులు తమ ఆస్తులన్నింటినీ తిరిగి ఇచ్చారు, ఒకరు ఒక బకెట్ తీసుకువస్తున్నారు, మరొకరు నీటి కుండను తీసుకువస్తున్నారు, మరియు మరికొందరు నీటి డబ్బాలను తిరిగి తీసుకువస్తున్నారు, అయితే కొందరు ఒంటె యొక్క అంభారి కోసం కలవను తిరిగి తీసుకువచ్చారు. వారు బందీలందరితో సహా ప్రతిదీ తిరిగి ఇచ్చారు. దానిలో ఒక్కటి కూడా తప్పిపోలేదు.

అప్పుడు అబూల్-ఆస్ ఆస్తులను తీసుకొని మక్కాకు వెళ్ళాడు. అతను అన్ని వస్తువులను వాటి నిజమైన యజమానులకు తిరిగి ఇచ్చి, ఆపై మక్కా ప్రజల ముందు నిలబడి, "ఓ మక్కా ప్రజలారా! మీలో ఎవరైనా నా నుండి మీ సంపదను తీసుకోని వారు ఉన్నారా?, ఓ మక్కా ప్రజలారా, నేను నా బాధ్యతను నెరవేర్చానా?" అని అడిగారు. అందుకు వారు "అవును, అల్లాహ్ మీకు ప్రతిఫలం ఇస్తాడు, ఎందుకంటే మీరు చాలా విశ్వాసపాత్రులు మరియు నమ్మకమైనవారని మేము తెలుసుకున్నాము." అని సమాధానం ఇచ్చారు. అప్పుడు అబూల్-ఆస్ తాను ఇస్లాంను స్వీకరించినట్లు ప్రకటించాడు, "సర్వశక్తిమంతుడైన అల్లాహ్ తప్ప వేరే దేవుడు లేడని మరియు ముహమ్మద్ సల్లల్లాహు అలైహి వసల్లం ఆయన సేవకుడు మరియు ప్రవక్త అని నేను సాక్ష్యమిస్తున్నాను. దేవుని ప్రమాణం!, నేను దైవ ప్రవక్త సల్లల్లాహు అలైహి వసల్లం దగ్గర ఉన్నప్పుడు (అంటే ఆయన మదీనాలో ఉన్నప్పుడు) ఇస్లాంను స్వీకరించకుండా నన్ను ఆపగలిగేది ఏదీ లేదు. అయితే, నేను మీ సంపదను తినేయాలనుకుంటున్నానని మీరు భావిస్తారని నేను భయపడ్డాను. ఇప్పుడు సర్వశక్తిమంతుడైన అల్లాహ్ మీ సంపదను మీకు తిరిగి ఇచ్చాడు (అంటే, నేను మీ ఆస్తులను మీకు తిరిగి ఇచ్చాను) మరియు నేను ఈ బాధ్యత నుండి విముక్తి పొందాను, నేను ఇప్పుడు ఇస్లాంను అంగీకరిస్తున్నాను." అని తెలిపాడు. ఆ తరువాత ఆయన అక్కడి నుండి బయలుదేరి మదీనాకు వచ్చి దైవ ప్రవక్త సల్లల్లాహు అలైహి వసల్లం వద్దకు చేరుకున్నారు. (సుబులుల్-హుదా పర్షియాద్, వాల్యూమ్. 6, దారుల్ కుతుబుల్ ఇమ్లియా, బీరుట్, పేజీలు 83-84) (అత్తభాతుల్-కుబ్రా, వాల్యూమ్. 2, దారుల్ కుతుబుల్ ఇమ్లియా, బీరుట్, పేజీలు 66-67) (ఫుర్కాన్-ఎ-సిరాత్, జవార్ అకాడమీ, కరాచీ, పేజీలు 160)

దీని గురించి హజ్రత్ మిర్జా బషీర్ అహ్మద్ సాహిబ్ రజి ఇలా రాశారు: "అబూల్-ఆస్ బిన్ అర్రబీరా కూడా ఇస్లామానికి పట్టుబడిన ఖైదీలలో ఉన్నారు. అతను దైవ ప్రవక్త సల్లల్లాహు అలైహి వసల్లం అల్లుడు మరియు ఖురైష్ నుండి దివంగత హజ్రత్ ఖాదీజ రజి గారి సమీప బంధువు. ఇంతకు ముందు, అతను బదర్ యుద్ధంలో కూడా పట్టుబడ్డాడు, కానీ దైవ ప్రవక్త సల్లల్లాహు అలైహి వసల్లం అతడు మక్కాకు చేరుకున్న తరువాత తన కుమార్తె హజ్రత్ జైనబ్ రజిను మదీనాకు పంపాలనే షరతుపై అతన్ని విడుదల చేశారు. అబూల్-ఆస్ రజి తన వాగ్దానాన్ని నెరవేర్చాడు కానీ అప్పటికే అతడు వ్యక్తిగతంగా బహుదైవారాధకుడిగానే ఉండిపోయాడు. జైద్ బిన్ హరిస్ రజి అతన్ని బంధించి మదీనాకు తీసుకువచ్చినప్పుడు రాత్రి సమయం అయింది, కానీ ఏదో ఒకవిధంగా అతను హజ్రత్ జైనబ్ రజికు 'నన్ను బంధించి ఇక్కడికి తీసుకువచ్చారు. వీలైతే, నా విడుదలకు మీరు ఏదైనా ఏర్పాటు చేయగలరా అని సమాచారాన్ని అందించాడు. కాబట్టి, దైవ ప్రవక్త సల్లల్లాహు అలైహి వసల్లం మరియు సహచరులు ఫజర్ నమాజ్ చేస్తుండగా, జైనబ్ రజి తన ఇంటి నుండి బిగ్గరగా ఇలా ప్రకటించింది, 'ఓ ముస్లింలారా! నేను అబూల్-ఆస్ కు రక్షణ కల్పించాను'. దైవ ప్రవక్త సల్లల్లాహు అలైహి వసల్లం తన సమాజ పూర్తి చేసిన తర్వాత, తన సహచరుల వైపు తిరిగి, 'జైనబ్ చెప్పినదంతా మీరు విన్నారు. దేవుని ప్రమాణం, నాకు దీని గురించి ముందస్తు జ్ఞానం లేదు, కానీ విశ్వాసుల సమాజం ఒకే ఆత్మ లాంటిది. వారిలో ఎవరైనా అవిశ్వాసికి రక్షణ కల్పిస్తే, దానిని తప్పకుండా గౌరవించాలి. "అప్పుడు దైవ ప్రవక్త సల్లల్లాహు అలైహి వసల్లం జైనాబ్ వైపు తిరిగి ఇలా అన్నారు.

, 'మీరు రక్షణ కల్పించిన వారికి మేము కూడా రక్షణ కల్పిస్తాము' ఈ యుద్ధంలో అబూల్-ఆస్ నుండి సేకరించిన యుద్ధ సంపదను అతనికి తిరిగి ఇవ్వబడింది. అప్పుడు, దైవ ప్రవక్త సల్లల్లాహు అలైహి వసల్లం జైనబ్ రజి ఇంటికి చేరుకొని అతని కుమార్తెతో, 'అబూల్-ఆస్కు చాలా ఆతిథ్యం ఇవ్వండి, కానీ అతన్ని ఏకాంతంగా కలవకండి' ప్రస్తుత పరిస్థితులలో, మీరు అతనితో సన్నిహితంగా ఉండటం చట్టబద్ధం కాదు." అని అన్నారు. "కొన్ని రోజుల తర్వాత, అబూల్-ఆస్ మక్కాకు వెళ్ళాడు, కానీ ఈసారి అతను మక్కాకు తిరిగి రావడం శాశ్వత నివాసం కోసం కాదు, ఎందుకంటే అతను త్వరగా తన వ్యవహారాలను చక్కబెట్టుకొని, కలిమా షహదాను పఠిస్తూ మదీనాకు బయలుదేరాడు మరియు ఆ హజ్రత్

సల్లల్లాహు అలైహి వసల్లం వద్దకు చేరుకున్న తర్వాత అతను ముస్లిం అయ్యాడు. దైవ ప్రవక్త సల్లల్లాహు అలైహి వసల్లం హజ్రత్ జైనబ్ రజిను కొత్త నికాహ్ లేకుండా అతని వద్దకు పంపారు, అంటే, ఇక జైనబ్ రజి అబూల్-ఆస్ కు భార్యగా కలిసి జీవించుటకు అనుమతి ఇచ్చారు..... “కొన్ని కథనాలలో, హజ్రత్ జైనబ్ రజి మరియు అబూల్-ఆస్ రజి నికాహ్ కొత్తగా నిర్వహించబడిందని కూడా ప్రస్తావించబడింది, కానీ మొదటి కథనమే ఎక్కువగా నమ్మదగినది మరియు ప్రామాణికమైనది.” (సీరత్ ఖాతమున్నబియ్యాన్ (స), హజ్రత్ మిర్జా బషీర్ అహ్మద్ రజి ఎం.ఏ పేజీలు 670-671)

హజ్రత్ అబూల్-ఆస్ రజి గారి వాణిజ్య వ్యాపారం మక్కాలో ఉండేది, అందుకే ఆయన మదీనాలో స్థిరపడలేకపోయారు. ఇస్లాంను స్వీకరించిన తర్వాత, ఆయన దైవప్రవక్త (సల్లల్లాహు అలైహి వసల్లం) అనుమతి కోరుతూ మక్కాకు తిరిగి వెళ్ళారు. మక్కాలో ఉండటం వల్ల, ఆయన యుద్ధాలలో పాల్గొనలేకపోయారు. హిజ్రత్ 10వ సంవత్సరంలో హజ్రత్ అలీ రజి ఆధ్వర్యంలో పంపబడిన ఒక యుద్ధంలో మాత్రమే ఆయన పాల్గొన్నారు. హజ్రత్ అలీ రజి యెమెన్ నుండి తిరిగి వచ్చిన తర్వాత ఆయనను యెమెన్ గవర్నర్ గా నియమించారు. హిజ్రత్ 8వ సంవత్సరంలో హజ్రత్ జైనబ్ రజి మరణించిన తర్వాత, హజ్రత్ అబూల్-ఆస్ రజి ఎక్కువ కాలం జీవించలేదు మరియు హిజ్రత్ 12వ సంవత్సరంలో మరణించారు.

(సీరుస్సహబా, వాల్యూమ్ 4, దారుల్-ఇషాత్, కరాచీ, పేజీ. 491) (ఉస్దుల్ ఘాబా, వాల్యూమ్.6, దారుల్-కుతుబుల్-ఇల్మియా, బీరుట్, పేజీలు. 182-183) (ఉస్దుల్ ఘాబా, సం. 7, దారుల్-కుతుబుల్-ఇల్మియా, బీరుట్, పే. 132)

బను లిహ్యాన్ యొక్క ఘజ్వ అనే పేరుగల ఒక యుద్ధంను గురించి కూడా ప్రస్తావించబడింది. ఈ యుద్ధం పేరు “లిహ్యాన్” మరియు “లహ్యాన్” అని కూడా వ్రాయబడింది. (సీరత్ ఖాతమున్నబియ్యాన్ (స), హజ్రత్ మిర్జా బషీర్ అహ్మద్ రజి ఎం.ఏ పేజీ 677)

బను లిహ్యాన్ అనేది బను హుజైల్ కు చెందిన ఒక శాఖ. మక్కా నుండి మూడు రోజుల ప్రయాణ దూరంలో అస్సాన్ లోయ ఉన్నది. అక్కడి నుండి ఈశాన్యంగా ఐదు మైళ్ల దూరంలో ఉన్నటు వంటి ఘురామ్ లోయలో బను లిహ్యాన్ నివసించేవారు. (సుబులుల్-హుదా వర్షిషాద్, వాల్యూమ్. 6, దారుల్ కుతుబుల్ -ఇల్మియా, బీరుట్, పేజీ. 30) (ఫుర్కాన్-ఎ-సిరత్, జవార్ అకాడమీ, కరాచీ, పేజీలు 219-220)

బను లిహ్యాన్ యుద్ధం జరిగిన ఖచ్చితమైన నెల మరియు సంవత్సరానికి సంబంధించి భిన్నాభిప్రాయాలు ఉన్నాయి. అల్లామా ఇబ్న్ సాద్ ప్రకారం, ఈ యుద్ధం రబీ అల్-అవ్వల్, 6హిజ్రా ప్రారంభంలోనే జరిగింది. ముహమ్మద్ బిన్ ఉమర్ ప్రకారం ఇది రజబ్, 6 హిజ్రాలో జరిగింది, అయితే అల్లామా ఇబ్న్ ఇషాక్ బను ఖురైజా యుద్ధం జరిగిన ఆరు నెలల తర్వాత, 6 హిజ్రాలో జుమాదిఉల్-ఉలాలో జరిగిందని పేర్కొన్నాడు. అల్లామా హాకీమ్ ఇది షాబాన్ నెలలో జరిగిందని పేర్కొన్నాడు. అల్లామా ఇబ్న్ హాజ్మీ ఇది 5 హిజ్రాలో జరిగిందని పేర్కొన్నాడు మరియు అల్లామా దహబీ ఇది 6 హిజ్రాలో జరిగిందని పేర్కొన్నాడు మరియు కొంతమంది చరిత్రకారులు 4 హిజ్రాలో జరిగినట్లు ప్రస్తావించారు. (సుబులుల్-హుదా వర్షిషాద్, వాల్యూమ్. 6, దారుల్ కుతుబుల్ ఇల్మియా, బీరుట్, పేజీ. 30) (సీరతున్నబి, ఇబ్న్ హిషామ్, దారుల్ కుతుబుల్-ఇల్మియా, బీరుట్, పే. 663)

హజ్రత్ మిర్జా బషీర్ అహ్మద్ సాహిబ్ రజి బను లిహ్యాన్ యుద్ధం జుమాది ఉల్-ఉలా, 6 హిజ్రా అనగా సెప్టెంబర్ 627 లో జరిగిందని నిర్ధారించారు. ఆయన ఇలా వ్రాస్తున్నారు:

“బను లిహ్యాన్ ఘజ్వ తేదీకి సంబంధించి చరిత్రకారులు విభేదిస్తున్నారు. ఇబ్న్ సాద్ దీనిని రబీఉల్-అవ్వల్ 6 హిజ్రా లో పేర్కొన్నాడు. ఇబ్న్ ఇషాక్ మరియు తబారి దీనిని జుమాదిఉల్-ఉలా 6 హిజ్రా లో జరిగిందని వివరించారు.” ఆయన ఇంకా ఇలా వ్రాస్తున్నారు: “ఈ సందర్భంగా, నేను ఇబ్న్ ఇషాక్ వైఖరిని తీసుకున్నాను, అది అత్యంత ప్రామాణికమైనదిగా భావిస్తున్నాను. అల్లాహ్ కు బాగా తెలుసు.”

(సీరత్ ఖాతమున్నబియ్యాన్ (స), హజ్రత్ మిర్జా బషీర్ అహ్మద్ రజి ఎం.ఏ పేజీలు 674 మరియు 676)

బను లిహ్యాన్ యుద్ధం నేపథ్యాన్ని పరిశీలిస్తే, హజ్రత్ మిర్జా బషీర్ అహ్మద్ సాహిబ్ రజి రజి ఈ సహచరుల విషాద సంఘటనను ఆధారం చేసుకోని ఈ విధముగా ప్రస్తావించారు:

“ఆ సందర్భంలో శాంతియుత బోధన కోసం పంపబడిన 10 మంది అమాయక ముస్లింలను మోసం చేస్తూ నిర్దాక్షిణ్యంగా హత్య చేశారు. ఈ మొత్తం దుశ్చర్యకు మూలం ఆ సమయంలో మక్కా మరియు మదీనా మధ్యలో ఉన్న ఘురాన్ లోయలో నివసించుతున్న బను లిహ్యాన్ తెగవారే. “సహజంగానే, దైవ ప్రవక్త సల్లల్లాహు అలైహి వసల్లం ఆ సంఘటనతో తీవ్రంగా బాధపడ్డారు మరియు

బను లిహ్యాన్ ప్రవర్తన ఇప్పటికీ శత్రుత్వం మరియు దుశ్చర్యగానే ఉంది మరియు భవిష్యత్తులో వారు ముస్లింలపై దుష్ప్రవర్తనకు పాల్పడే ప్రమాదం ఇంకా ఉన్నందున, ముస్లింలను వారి తదుపరి దుష్ప్రవర్తన నుండి సురక్షితంగా కాపాడటం కోసం మరియు వారిని కొంతవరకు మందలించడంను కూడ పరిపాలనాపరంగా సముచితమని దైవ ప్రవక్త సల్లల్లాహు అలైహి వసల్లం భావించారు.” (సీరత్ ఖాతమున్నబియ్యాన్ (స), హజ్రత్ మిర్జా బషీర్ అహ్మద్ రజి ఎం.ఏ పేజీలు 674-675)

అందుకే దైవ ప్రవక్త సల్లల్లాహు అలైహి వసల్లం మదీనాలో తన డిప్యూటీగా హజ్రత్ ఇబ్న్ ఉమ్మై మక్తూమ్ రజిను నియమించి, ఉత్తరం వైపు గల ఈ దాడికి స్వయంగా బయలుదేరారు.

బను లిహ్యాన్లు మదీనాకు దక్షిణంగా హెజాజ్ లోని మదీనా వైపు నివసించినప్పటికీ, దైవ ప్రవక్త సల్లల్లాహు అలైహి వసల్లం 200 మంది సహచరులు మరియు 20 గుర్రాలతో మదీనాకు ఉత్తరం వైపు ఉన్నటు వంటి సిరియా వైపు బయలు దేరారు. ప్రవక్త సల్లల్లాహు అలైహి వసల్లం ఉత్తరం వైపు ప్రయాణించడానికి కారణం, బను లిహ్యాన్ పై ఆకస్మిక దాడి చేయాలని, దాడిని గూర్చి తెలుసుకోని వారు ఎటు పారిపోకుండా ఉండడం కోసం. ఈ కారణంగానే ప్రవక్త సల్లల్లాహు అలైహి వసల్లం రాజమార్గాన్ని వదిలి, వేరొక మార్గంలో వేగంగా ప్రయాణించి, వారు బను లిహ్యాన్ ప్రజలు నివసించే మరియు ప్రవక్త సల్లల్లాహు అలైహి వసల్లం సహచరులు బలిదానం చేయబడిన ఘురాన్ లోయకు చేరుకున్నారు. ప్రవక్త సల్లల్లాహు అలైహి వసల్లం అమరవీరుల కోసం ప్రార్థించారు. బను లిహ్యాన్లు ప్రవక్త సల్లల్లాహు అలైహి వసల్లం రాకను తెలుసుకుని కొండలపైకి పారిపోయారు. అందువల్ల, వారిలో ఎవరూ పట్టుబడలేదు, బంధించబడలేదు. (సుబులుల్-హుదా వర్షిషాద్, వాల్యూమ్. 6, దారుల్ కుతుబుల్ -ఇల్మియా, బీరుట్, పేజీ. 30) (అర్రహీకుల్-మఖ్ముమ్, పేజీ. 284)

ప్రవక్త సల్లల్లాహు అలైహి వసల్లం ఒకటి లేదా రెండు రోజులు అక్కడే ఉండి, వివిధ వర్గాలను అన్ని దిశలకు పంపారు కానీ ఎవరినీ బంధించలేకపోయారు. “తన గమ్యస్థానానికి చేరుకున్న తర్వాత, ప్రవక్త సల్లల్లాహు అలైహి వసల్లం అక్కడే కొంతకాలం బస చేశారు. ఈ ప్రయాణంలో ప్రవక్త సల్లల్లాహు అలైహి వసల్లం తన సహచరులు అమరులైన ప్రదేశానికి చేరుకున్నప్పుడు, తీవ్ర భావోద్వేగానికి గురైనారు. ప్రవక్త సల్లల్లాహు అలైహి వసల్లం ఈ అమరవీరుల కోసం ఏడుస్తూ ప్రార్థించారని చెప్పబడింది.” (సీరత్ ఖాతమున్నబియ్యాన్ (స), హజ్రత్ మిర్జా బషీర్ అహ్మద్ రజి ఎం.ఏ పేజీ. 675)

బను లిహ్యాన్లు అప్రమత్తమై కొండలపైకి పారిపోవడం వల్ల, ప్రవక్త సల్లల్లాహు అలైహి వసల్లం వారిపై ఆకస్మిక దాడి చేయలేకపోయారు. ఈ క్రమంలో మక్కా ప్రజలు హుజూర్ (స) మక్కాకు వస్తున్నారని భావించి, మక్కా వారు భయపడెలా ప్రవక్త సల్లల్లాహు అలైహి వసల్లం ఉస్సాన్ వరకు ప్రయాణించినట్లు వ్రాయబడింది. ఇబ్న్ ఇషాక్ ప్రకారం, హుజూర్ (స) ఇద్దరు గుర్రపు స్వారీదారులను పంపారు. అయితే ఇబ్న్ సాద్ ప్రకారం, దైవ ప్రవక్త సల్లల్లాహు అలైహి వసల్లం హజ్రత్ అబూబకర్ రజి నాయకత్వంలో 10 మంది గుర్రపు స్వారీదారులను పంపారని గలదు. తద్వారా ఖురైష్ లు వారి రాకను గూర్చి భయభ్రాంతులకు గురికావాలని తలచారు. హజ్రత్ అబూ బకర్ రజి ఉస్సాన్ నుండి 8 మైళ్ల దూరంలో ఉన్న లోయ అయిన కురా అల్-ఘనిమ్ వరకు ప్రయాణించారు. ఆ తరువాత అక్కడి నుండి తిరిగి వచ్చారు మరియు ఎవరూ ఎదుర్కోలేదు. ఆ తరువాత, ప్రవక్త సల్లల్లాహు అలైహి వసల్లం మదీనాకు తిరిగి ప్రయాణం ప్రారంభించారు. ఇలా 14 రోజులు మదీనా నుండి గైర్హాజరు తర్వాత, హుజూర్ (స) మదీనాకు తిరిగి వచ్చారు.

(సుబులుల్-హుదా వర్షిషాద్, వాల్యూమ్. 6, దారుల్ కుతుబుల్ ఇల్మియా, 1993, పేజీ. 30) (ఫుర్కాన్-ఎ-సిరత్, జవార్ అకాడమీ, కరాచీ, పేజీ. 243)

హజ్రత్ మిర్జా బషీర్ అహ్మద్ సాహిబ్ రజి ఇలా వ్రాశారు: “తన తిరుగు ప్రయాణంలో, దైవ ప్రవక్త (స) ఒక దుఆను పఠించారు. ఆ తరువాత నుండి ముస్లింలు సాధారణంగా ముఖ్యమైన ప్రయాణాల నుండి తిరిగి వచ్చినప్పుడు, ఆ దుఆను పఠించడం ప్రారంభించారు. ఆ దుఆ ఇలా గలదు. ఆయిబూన తాయిబూన ఆబిదూన సాజిదూన లి రబ్బీనా హామిదూన అనగా “మనం మన దేవుని దగ్గరకు తిరిగి వచ్చేవాళ్లం, మనం ఆయనకు నమస్కరిస్తాము, ఆయనను ఆరాధిస్తాము, ఆయన ముందు సాష్టాంగ నమస్కారం చేస్తాము మరియు మన ప్రభువును స్తుతిస్తూ పాడతాము.”

“ఆ హజ్రత్ సల్లల్లాహు అలైహి వసల్లం తమ తదుపరి ప్రయాణాలలో, ఈ ప్రార్థనను స్వయంగా చేసేవారు మరియు కొన్ని సందర్భాలలో, ఈ క్రింది పదాలను జోడించేవారు:

సదఖ్లాహు వఅదహు వ నసర అబ్దహు వ హజమల్ అవ్వాబ వహదహు అనగా, “మన దేవుడు తన వాగ్దానాన్ని నెరవేర్చాడు మరియు తన సేవకుడికి

సహాయం చేశాడు మరియు తన ఊపిరి ద్వారా శత్రు దళాలను తరిమికొట్టాడు.’

“ఈ దుఃఖను బను లిహ్యాన్ యుద్ధానికి జీవిత రచయితలు ఆపాదించారు. మరియు ఈ ప్రార్థన ఒక ప్రత్యేకమైన వ్యక్తికరణను కలిగి ఉందని ముహద్దీసీలు కూడా సాక్ష్యమిచ్చినారు. దీనిని అధ్యయనం చేయడం ద్వారా, అలనాటి అల్లకల్లోల యుగంలో ఆ హజ్రత్ సల్లల్లాహు అలైహి వసల్లం గారి పవిత్ర హృదయంలో వ్యాపించిన భావోద్వేగాలను అర్థం చేసుకునే అవకాశాన్ని పొందగలము. వాటిని ప్రవక్త సల్లల్లాహు అలైహి వసల్లం తమ సహచరుల హృదయాలలో నింపాలను కున్నారు.

ఈ ప్రార్థనలో, ముస్లింలను ఆరాధనల నుండి మరియు శాంతియుత బోధనల ప్రచారం నుండి అడ్డుకోవడానికి శత్రువులు ఏర్పాటు చేస్తున్న ఆటంకాలను, అవరోధాలను అల్లాహ్ తొలగించాలనే ఆకాంక్ష దాగి ఉన్నది. అంతేకాకుండా, అప్పటివరకు తొలగించిన అడ్డంకులకు అల్లాహ్ కు కృతజ్ఞత అర్పించబడినట్లుగా కూడ ఉన్నది.

ఇందుకు ఉదాహరణను చూసినచో, ఒక వ్యక్తి తనకు ఎంతో ఇష్టమైన పనిలో మునిగిపోయినప్పుడు, అకస్మాత్తుగా మరొక వ్యక్తి జోక్యం చేసుకుని, అతని దృష్టిని మరల్చడం వంటివి చేసినప్పుడు, కొంత సమయం తర్వాత, అల్లాహ్ తాలా తన అనుగ్రహంతో అట్టి అడ్డంకిని తొలగించినప్పుడు మరల ఆ వ్యక్తి తనకు ఇష్టమైన పనిలో నిమగ్నమై అవకాశాన్ని పొందుతాడు. అలాంటి సమయంలో ఆ వ్యక్తిలో ప్రేరేపించబడే భావోద్వేగాలు ఈ ప్రార్థనలో దాగి ఉన్నాయి. ఎందుకనగా ఆ హజ్రత్ సల్లల్లాహు అలైహి వసల్లం ఇలా తెలిపారు:

“మన తాత్కాలిక అడ్డంకి నుండి విముక్తి పొందిన తర్వాత మనం ఇప్పుడు దేవుని స్మరణలో సమయం గడపగలిగే స్థితికి తిరిగి వస్తున్నామని మరియు ఆయనను స్తుతించే అవకాశాన్ని పొందుతున్నాము. ఆ నిజమే, గతంలో శత్రువుల కుట్రల నుండి మనల్ని పడే పడే రక్షించి, రక్షణలోకి తెచ్చినది కూడ ఈ దేవుడే. ఈ భావోద్వేగం చాలా ఆశీర్వాదించబడింది, అది చాలా ఆకర్షణీయంగా ఉంది. చాలా శాంతితో నిండి ఉంది!

అయినా కూడ విచారకరమైన విషయమేమనగా, ఇస్లాం యొక్క వివిధ శత్రువులు నేటి కూడ ఆరోపణలు చేయకుండా ఉండలేక పోతున్నారు. పదే పదే ఆ హజ్రత్ సల్లల్లాహు అలైహి వసల్లం మరియు ఆయన సహచరులు దౌర్జన్యముగా దాడులు చేస్తూ, ప్రాపంచిక రాజ్యాన్ని ఏర్పాటు చేయాలనే ఉద్దేశంతోనే ఇలా చేశారని నొక్కి చెప్పడం, చాలా దురదృష్టకరం. **(సీరత్ ఖాతమున్నుబియ్యాన్ (స) హజ్రత్ మిర్జా బషీర్ అహ్మద్ రజి ఎం.ఎ పేజీ 675-676)**

జైద్ బిన్ హారిస్ కు చెందిన మరొక యుద్ధం ఉంది. ఈ యుద్ధం జమాది అల్-అఖీర్, హిజ్రీ 6 లో జరిగింది. దైవ ప్రవక్త సల్లల్లాహు అలైహి వసల్లం హజ్రత్ జైద్ బిన్ హారిస్ రజిను బను తాలిబా బిన్ సాద్ ఉంటున్న తారిఫ్ అనే ప్రదేశానికి పంపారు. తారిఫ్ అనేదిను తాలిబా యొక్క బావి పేరు, ఇది మదీనా నుండి 36 మైళ్ల దూరంలో ఇరాక్ దిశలో ఉంది. హజ్రత్ జైద్ బిన్ హారిస్ రజి 15 మందితో బయలుదేరారు, మరియు వారు తారిఫ్ వద్దకు చేరుకున్నప్పుడు, వారు అన్ని ఒంటెలను మరియు మేకలను స్వాధీనం చేసుకున్నారు. అక్కడ నివసించే గ్రామీణులు దైవ ప్రవక్త సల్లల్లాహు అలైహి వసల్లం తమ వైపుకు కవారు చేస్తూ వస్తున్నారని భయపడి అక్కడి నుండి పారిపోయారు. హజ్రత్ జైద్ బిన్ హారిస్ రజి జంతువులను మదీనాకు మందగా తీసుకెళ్లారు. బను తాలిబా ప్రజలు ఈ సహచరులను వెతుకుతూ బయలుదేరారు, కానీ వారు సహచరులను పట్టుకోలేక పోయారు. సహచరులు మొత్తం 20 ఒంటెలను తీసుకువచ్చారు. ఈ యుద్ధంలో వారు నాలుగు రోజులు బయటే ఉన్నారు, కానీ ఎటువంటి ఘర్షణ జరగలేదు. ఈ యుద్ధంలో ముస్లింలు లేవనెత్తిన నినాదం “అమిత్ అమిత్” - అంటే, “నాశనం చేయి”. **(సుబులుల్-హుదా, వర్షిషాద్, వాల్యూమ్. 6, దారుల్ కుతుబుల్ ఇల్మియా, బీరూట్, పేజీ. 87)**

మిగిలిన ఆంశాలను భవిష్యత్తులో ప్రస్తావించుతాను. ఇన్నా-అల్లాహ్. ప్రపంచ పరిస్థితుల గురించి అందరికీ తెలుసు. సిరియాలో తలెత్తిన పరిస్థితి ఇంకా పూర్తిగా స్పష్టత రాలేదు. క్రూరమైన నియంతృత్వం ముగిసినట్లు అనిపించినప్పటికీ, రాబోయే ప్రభుత్వం న్యాయంతో పాలించాలని మనం ప్రార్థించాలి. వారు న్యాయంతో పాలిస్తామని చెప్పినప్పటికీ, అధికారంలోకి వచ్చిన తర్వాత, చేసే పనులు, చెప్పిన మాటలకు అనుగుణంగా ఉండడం లేదని సాధారణంగా మనం గమనించవచ్చు. ఈ ప్రదేశాలలోని అహ్మదీలను సర్వశక్తిమంతుడైన అల్లాహ్ రక్షించుగాకా!. క్రూరత్వాలు అంతం అయినందుకు ప్రజలు సంతోషిస్తున్నారని, కానీ భవిష్యత్తులో ఏమి జరుగుతుందో చెప్పలేమని వ్యాఖ్యాతలు అంటున్నారు.

అదేవిధంగా, ఇజ్రాయెల్ కూడ ఆయా ప్రాంతాలపై అనవసరంగా దాడి చేస్తోంది. వారికి ఇస్లామిక్ ప్రపంచంపై దురుద్దేశం ఉన్నట్లు కనిపిస్తోంది. ఈ

విధంగా చూసినచో, ఏ దేశం కూడా సురక్షితంగా లేదనిపిస్తుంది. ఈ విషయంలో పాకిస్తాన్, అలాగే ఇరాన్ మరియు ఇతర దేశాల కోసం కూడా మనం ప్రార్థనలు చేయాలి. సర్వశక్తిమంతుడైన అల్లాహ్ ముస్లింలకు జ్ఞానం మరియు అవగాహనను ప్రసాదించుగాకా!, వర్గ ప్రాభుల్యం మరియు పాలనపరమైన కోరిక వారిలో అంతరించిపోవును గాకా!, వారందరూ ఐక్యంగా ఉందురు గాకా!.

ముస్లింల ప్రవర్తన ఇలాగే కొనసాగితే, అనగా వారి స్వంత ప్రజలను వారే చంపుకుంటున్నారు. కావున ఇలాంటి క్రూరమైన వ్యక్తులకు అల్లాహ్ ఎలా సహాయం చేయగలడు?. అందుకే అందరు బాగా ప్రార్థనలు చేయాలి.

సర్వశక్తిమంతుడైన అల్లాహ్ ఈ చెడుల నుండి ప్రతి అహ్మదీని రక్షించుగాకా!. అహ్మదీలు ముస్లింలుగా పిలవబడే వారి చేతిలో గాని లేదా ముస్లింలను వ్యతిరేకించే ముస్లిమేతరుల చేతిలో గాని ఏ విధముగాను సురక్షితంగా లేరు. అల్లాహ్ మనపై దయ చూపి, సాధ్యమైన ప్రతి విధముగా మనల్ని రక్షించుగాకా!.

అదే విధముగా ఈ రోజుల్లో, ప్రపంచవ్యాప్తంగా అనేక తుఫానులు సంభవిస్తున్నాయి. ఇటీవల, ఒక తుఫాను మయోట్టేను తాకింది, అక్కడ, సర్వశక్తిమంతుడైన అల్లాహ్ దయతో, అహ్మదీలు సురక్షితంగా ఉన్నారు. అక్కడి జమాత్ మానవతా ప్రయత్నాలలో చురుకుగా నిమగ్నమై ఉంది, దీనిని ప్రభుత్వం కూడా గుర్తించింది. మరికొందరు అధిక ధరలకు ఆహారాన్ని అమ్ముతుండగా, ఆకలితో ఉన్నవారికి ఆహారం దొరకకుండా పోతుంది. జమాత్, అల్లాహ్ దయతో, భోజనం వడ్డించడం మరియు అందించడం వంటి పనులను కొనసాగిస్తోంది. అయినప్పటికీ, అల్లాహ్ ఈ ద్వీపాలను ప్రకృతి వైపరీత్యాల నుండి రక్షించాలని ప్రార్థించండి.

జుమా నమాజ్ తరువాత, నేను కొన్ని అంత్యక్రియల ప్రార్థన కూడా చదివించుతాను. మొదటి అంత్యక్రియ ప్రార్థన అమరవీరుడు అమీర్ హసన్ ముర్తాసీ సాహిబ్ గారిది. అతను మీర్పూర్ ఖాస్ జిల్లాలోని నుస్రతాబాద్ కు చెందిన దుర్ ముహమ్మద్ సాహిబ్ కుమారుడు. ఇటీవల, అతను అమరవీరుడయ్యాడు. **ఇన్నా లిల్లాహి వ ఇన్నా ఇలైహి రాజిఫూన్.** అతను మసీదు నుండి ఇంటికి తిరిగి వస్తుండగా కాల్చి చంపబడ్డాడు. మృతుడు ఒక ముసీ. అతను తన తల్లి, భార్య, ఇద్దరు కుమారులు మరియు ముగ్గురు కుమార్తెలు, అలాగే తోబుట్టువులను జ్ఞాపకంగా విడిచిపెట్టారు.

వివరాల ప్రకారం, అమీర్ హసన్ సాహిబ్ డిసెంబర్ 13 ఉదయం అమరుడయ్యాడు. తహజ్జుద్ మరియు ఫజ్ర్ ప్రార్థనలు చేసిన తర్వాత, అతను తన 12 ఏళ్ల కుమారుడు తైమూర్ తో ఇంటికి తిరిగి వస్తున్నాడు. వారి ఇంటికి మరియు మసీదుకు మధ్య ఒక దారి ఉంది. వారు రోడ్డు దాటుతుండగా, ఇద్దరు గుర్తు తెలియని దుండగులు మోటారు సైకిల్ పై వచ్చి, అప్పటికే ముఖాలు కప్పుకుని అక్కడే వేచి ఉన్నారు. వారు అతని పేరు అడిగారు మరియు అతన్ని గుర్తించిన తర్వాత, వారు కాల్పులు జరిపారు. అమరవీరుడికి ఐదు బుల్లెట్లు తగిలినందున వారు అక్కడికక్కడే మరణించారు. **ఇన్నా లిల్లాహి వ ఇన్నా ఇలైహి రాజిఫూన్.** దాడి చేసిన తర్వాత దుండగులు అక్కడి నుండి పారిపోయారు. అద్భుతంగా, సర్వశక్తిమంతుడైన అల్లాహ్ వారి కుమారుడైన తైమూర్ ను రక్షించాడు. ఆ చిన్న పిల్లవాడు అసాధారణ ధైర్యాన్ని ప్రదర్శించాడు మరియు సంఘటన గురించి వెంటనే సంఘ సభ్యులకు సమాచారం ఇచ్చాడు.

అహ్మదీయత్ తన ముఖ్యత, గౌరవనీయుడైన ధని బక్ష్ సాహిబ్ ద్వారా అమరవీరుడి కుటుంబంలోకి ప్రవేశించింది. అతను 1937లో హజ్రత్ ఖలీఫతుల్ మసీహుస్సాని రజి ఖిలాఫత్ కాలంలో అహ్మదీయత్ ను అంగీకరించారు. అమరవీరుడి తాత స్వయంగా అహ్మదీయత్ ను అంగీకరించలేదు, కానీ అతని మామలతో సహా మిగిలిన కుటుంబం అంగీకరించింది. అమరవీరుడి తండ్రి దుర్ ముహమ్మద్ సాహిబ్ 1964లో, హజ్రత్ ఖలీఫతుల్ మసీహుస్సాని రజి గారి ఖిలాఫత్ కాలంలో బైఅత్ చేశాడు. ఆ సమయంలో, గౌరవనీయుడైన సయ్యద్ దావూద్ ముజఫర్ షా సాహిబ్ ఆ ప్రాంతంలోనే ఉన్నాడు. అమరవీరుడు ఒక రైతు, మరియు కొంతకాలం నుండి అతను నుస్రతాబాద్ లో సెక్యూరిటీ గార్డుగా పనిచేస్తున్నాడు. మృతుడికి స్థానిక ఖాయిద్ మజ్లిస్ ఖుద్దాం-ఉల్-అహ్మదీయగా పనిచేసే అవకాశం లభించింది మరియు అతను వీరమరణం పొందు సమయంలో, వక్ఫ్-ఎ-నౌ కార్యదర్శిగా పనిచేస్తున్నాడు. అతను ఖిలాఫత్ పట్ల ప్రగాఢమైన విధేయత మరియు భక్తిని కలిగి ఉన్నాడు. అతను ఆతిథ్యమిచ్చే మరియు సౌమ్య స్వభావం గల వ్యక్తి. అతని తల్లి చాలా గర్వంను వ్యక్తం చేస్తూ, “నా కొడుకు బలిదానం చేయడం మాకు చాలా గౌరవం. నేను జమాత్ కోసం మరొక కొడుకును బలి ఇవ్వవలసి వస్తే, నేను సంతోషంగా చేస్తాను. (ఆమె అపారమైన ధైర్యం కలిగిన తల్లి) అని తెల్పింది. అమరవీరుడు ఎల్లప్పుడూ తన తోబుట్టువులను చూసుకునేవాడు, ముఖ్యంగా తన తండ్రి మరణించిన తర్వాత. అతను ఎప్పుడూ బిచ్చగాడిని ఖాళీ చేతులతో పంపించలేదు. వారి పొరుగున ఒక అహ్మదీయేతర, అంధురాలు ఉండేది, మరియు అతను ఆమె మేకలను మరియు ఆమె పిల్లలను చూసుకునేవాడు. అతను ఆమె పిల్లలను పాఠశాలకు తీసుకువెళ్లేవాడు.

అతను క్రమం తప్పకుండా సామూహిక నమాజ్‌లను సల్పుతూ ఉండేవాడు.”

మీర్పూర్ ఖాస్ జిల్లాకు చెందిన అమీర్ సాహిబ్ ఇలా వ్రాసారు: ప్రతి జమాత్ కార్యక్రమంలో విధి నిర్వహణ కోసం తాను మిగతా పనులన్నింటినీ వదిలివేసే వాడు. గత నెల రోజులుగా, మరణించిన వ్యక్తిలో స్పష్టమైన తేడాను గమనించానని కూడ ఆయన చెప్పారు. ప్రతిరోజూ అతను ఫజర్ నమాజ్‌కు ముందు మసీదును తెరవడానికి వచ్చేవాడు. అతను నవాఫిల్ చదివేవాడు. ఒక కొత్త అమీర్ హాసన్ జన్మించినట్లుగా అనిపించింది.

జామియాలో ఉపాధ్యాయుడిగా సేవలందిస్తున్న మరియు అతని బంధువు అయిన ఖలీద్ బలూచ్ గారు ఇలా తెలిపారు. ధైర్యం మరియు ఇతరులకు ఉపయోగకరంగా ఉండటం అతని ప్రధాన లక్షణాలలో కొన్ని. అతను అతన్ని కలిసినప్పుడల్లా, ఆధ్యాత్మికతకు సంబంధించిన విషయాలు, దేవుని గురించి మరియు దేవుడు మరియు మనిషి మధ్య సంబంధాన్ని ఎలా మెరుగుపర్చుకోవాలో తరచుగా చర్చించుకునే వారు.

మరో మిషనరీ ఇలా వ్రాసారు. ఆ ప్రాంతంలోని అహ్మద్ యేతర ప్రజలతో ఆయనకు మంచి సంబంధాలు ఉండేవి. ఆయన మరణించిన తర్వాత, దూర ప్రాంతాల నుండి ప్రజలు తమ సంతాపాన్ని వ్యక్తం చేయడానికి వచ్చారు మరియు అందరూ ఆయన అందరి పట్ల ప్రేమగా, కరుణతో ఉండేవారని చెప్పారు. కష్ట సమయాల్లో ఆయన అందరికీ సహాయం చేసేవారు. సర్వశక్తిమంతుడైన అల్లాహ్ ఆయనపై కరుణను మరియు దయను కురిపించుగాకా!. ఆయన స్థానాన్ని ఉన్నతీకరించుగాక మరియు ఆయన పిల్లలను తన రక్షణ మరియు సంరక్షణలో ఉంచుగాకా!.

నేను ప్రస్తావించే రెండవ అంత్యక్రియ మలేషియాలోని జమాత్ మిషనరీ అయిన గౌరవనీయ మౌలానా అబ్దుల్ సత్తార్ రహ్మాఫ్ సాహిబ్ గారిది. ఆయన ఇటీవలే 75 సంవత్సరాల వయసులో మరణించారు. ఇన్నాల్లాహి వ ఇన్నా ఇల్లైహి రాజిఫూన్. 1973 జనవరి 15న అహ్మద్ యేతను స్వీకరించే గౌరవం ఆయనకు లభించింది. 1977 అక్టోబర్‌లో జామియా అహ్మద్ యే రబ్వాలో చేరి ముబాషర్ కోర్సు పూర్తి చేశారు. వివిధ దేశాలలో సేవ చేసే అవకాశం ఆయనకు లభించింది. 1985లో ఆయన ఇండోనేషియాలో మిషనరీగా నియమితులయ్యారు, ఆపై ఆయనను ఫిజికి పంపారు, అక్కడ ఆయన కొన్ని సంవత్సరాలు ఉన్నారు. తరువాత ఆయన ఇండోనేషియాకు వెళ్లారు, ఆ తర్వాత ఆయనను మలేషియాకు పంపారు, అక్కడ ఆయన తబ్లీగ్ చేశారు. ఆ తర్వాత ఆయనను వియత్నాంకు పంపించారు, అక్కడ ఆయన కొన్ని సంవత్సరాలు ఉన్నారు. తరువాత ఆయనకు మలేషియాలో సేవ చేసే అవకాశం లభించింది. ఆయన గొప్ప సేవలను అందించారు. ఆయనకు ఒక భార్య, ఒక కుమార్తె మరియు ముగ్గురు కుమారులు ఉన్నారు. ఆయన గురించి తెలిసిన వారు ఆయన జమాత్ కోసమే పూర్తిగా అంకితభావంతో ఉండేవారని, త్యాగాలు చేయాలని, తమ జీవితాలను అంకితం చేయాలని జమాత్ సభ్యులను కూడా ఆదేశించేవారని రాశారు. ఆయన చాలా ప్రేమగలవాడు మరియు ఇతరుల బలహీనతలను కప్పిపుచ్చేవాడు. ఆయన ప్రచార ప్రయత్నాల ద్వారా చాలా మందికి జమాత్‌లో చేరే అవకాశం లభించింది. ఆయనకు ప్రవక్త (స) పట్ల అపారమైన ప్రేమ ఉండేది. ప్రవక్త (స) గురించి ప్రస్తావించబడినప్పుడల్లా ఆయన కళ్ళు కన్నీళ్లతో నిండిపోయేవి. జమాత్‌కు సేవ చేయడానికి వేరే దేశానికి వెళ్లమని చెప్పినప్పుడల్లా ఆయన తన భార్య, పిల్లలు లేకున్నా కూడ ఎటువంటి ఆందోళన లేకుండా గడిపేవాడు. జమాత్ కోసం త్యాగాలు చేయడానికి ఆయన ఎల్లప్పుడూ సిద్ధంగా ఉండేవాడు. అల్లాహ్ మృతునిపై కరుణను మరియు దయను కురిపించును గాకా!. ఆయన స్థానాన్ని ఉన్నతీకరించు గాకా!, ఆయన పిల్లలు ఆయన సద్గుణాలను కొనసాగించడానికి వీలు కల్పించుగాకా!.

(అల్ ఫజల్ ఇంటర్నేషనల్, 10 జనవరి 2025, పేజీ 2-6)

130 వ వార్షిక బహిరంగ సభ, ఖాదియాన్

సయ్యద్నా హజ్రత్ అమీరుల్ మోమినీన్ ఖలీఫతుల్ మసీహల్ ఖామిస్ అయ్యుదహుల్లాహ్ తాలా బినిస్రిహిల్ అజీజ్ 129వ జల్నా సాలాస ఖాదియాన్ కొరకు 26, 27, 28, డిసెంబర్ 2025 (శుక్ర, శని, ఆది వారాలు) తేదీలను నిర్ధారించారు, కావునా జమాఅత్ సోదరులు నేటి నుండే ప్రార్థనలు చేయుచు ఈ శుభకరమైన జల్నాలలో పాల్గొనుటకు ప్రయత్నించవలెను. అల్లాహ్ తాలా మనందరికీ ఈ ధార్మిక సమావేశము నుండి లాభము ఘడించుటకు భాగ్యము కల్గించు గాకా! ఈ జల్నా అన్ని విధాల సాఫల్యము పొందుటకు, సజ్జనులు మార్గదర్శనము పొందుటకు ప్రార్థనలు చేయగలరు. జజాకుముల్లాహ్.

(నాజీర్ ఇస్లామ్ వ ఇర్వాద్, ఖాదియాన్)

(12వ పేజీ తరువాత)

కాని నేడు కొనసాగుతున్న హింసను చూసినచో నాటి దుర్మార్గులు కూడ సిగ్గుతో తల దించుకుంటారు. ప్రపంచం పూర్తి వినాశనపు అంచున నిలబడి ఉన్నది. నలువైపుల నుండి యుద్ధ మేఘాలు కమ్ముకొని వస్తున్నాయి. ప్రపంచపు ప్రముఖ తత్వవేత్తలు, విద్యావంతులు కూడ ప్రపంచ మార్పును చూసి ఆందోళన చెందుతున్నట్లుగా మనకు కనిపిస్తుంది.

ఇలాంటి పరిస్థితులలో ఈ ప్రపంచాన్ని వినాశనం నుండి కాపాడు చివరి మాధ్యమం అహ్మద్ య్యత్ యే. కావున ధార్మిక ప్రచారకులమైన మనలో ప్రతి ఒక్కరు తమ తమ బాధ్యతలను నిర్వహించుటకు ప్రత్యేక శ్రద్ధను కనబర్చవలసిన అవసరం ఉన్నది. సయ్యద్నా ఇమామన హజ్రత్ ఖలీఫతుల్ మసీహల్ ఖామిస్ అయ్యుదహుల్లాహ్ తాలా బినిస్రిహిల్ అజీజ్ గారు ఇలా తెలిపారు:

“ ప్రపంచం చాలా వేగంగా తన వినాశనం వైపు పరుగెడుతుంది. దానిని వినాశనం నుండి కాపాడవలెను. ఎందుకనగా నేడు అల్లాహ్ తాలా ముందు మోకరిల్లకుండా ఏ జాతి కూడ సురక్షితముగా ఉండదు. అందుకే ఆయా జాతులను కాపాడడం కోసం కేవలం ధార్మిక ప్రచారకులే నిర్ణయిత సంఖ్యలో, నిర్దేశిత ప్రామాణికంను పూర్తి చేయాలనే టార్గెట్ ఏర్పాటుచేసుకునే సమయం కాదిది. ప్రతి అహ్మద్ య్యుడు అల్లాహ్ యొక్క ఈ సందేశాన్ని చేరవేయుటకు కృషి చేయునట్లుగా జమాఅత్ వ్యవస్థలు తగిన ప్రణాళికలను ఏర్పాటు చేసుకోవాలి. ”

(అల్ ఫజల్, 8 జూన్ 2004)

శ్రోతలారా! నేటి వరకు ఏయే ప్రజల వరకు హజ్రత్ మసీహ్ మౌవూద్ అలైహిస్సలాం గారి సందేశం చేరలేదో, వందలాది సంకేతాలను చూసిన కూడ ఇంకా ధార్మిక ప్రచారకుల పిలుపు స్పందన లభించడం లేదో అలాంటి వారందరిని హెచ్చరిస్తూ హుజూర్ (అ) ఇలా తెలిపారు.

“ ఓ వివేకవంతులారా! నా కార్తవ్యం ద్వార సన్ను గుర్తించండి. దేవుని సహాయం పొందువారి ద్వార బహిర్గతమయ్యే విధముగా ఒకవేళ నా ద్వారా ఆయా పనులు, సంకేతాలు బహిర్గతం కానిచో నిస్సందేహంగా మీరు సన్ను స్వీకరించకండి. కాని నా ద్వారా ఆయా పనులు మరియు సంకేతాలు బహిర్గతం అయినచో మిమ్ములను మీరు మూర్ఖత్వంతో వినాశనంలో పడవేసుకోకండి. అనుమానాలను వీడండి. అపోహల నుండి బయటికి రండి. ఒక పుణ్యాత్మున్ని అవమానించడం వలన ఆకాశ సామ్రాజ్యం కోపం చెందుతుంది, దానిని మీరు చూడలేక పోతున్నారు. దైవమాతల కన్నుల నుండి రక్తం కారుతుంది, దానిని మీరు చూడలేక పోతున్నారు. అల్లాహ్ తాలా పూర్తి ఆక్రోశంగా ఉన్నాడు. ప్రతిదీ భయంతో కంపిస్తున్నది. దీనిని అర్థం చేసుకునే తెలివి తేటలు మీకు ఎక్కడ ఉన్నాయి?. సమయస్ఫూర్తిని గుర్తించునట్టి ఆ కన్నులు ఎక్కడా?. ఆకాశంపై ఒక ఆదేశాన్ని జారి చేయడమైనది. మీరు దేవుని పట్ల కోపంగా ఉన్నారా?. ఇలా ఎందుకు చేశావని మీరు దేవున్ని అడుగగలరా?. ఓ మూర్ఖపు మానవుడు వీటన్నింటినీ విడనాడుము. దైవంతో తలపడుట మీకు అంత మంచిది కాదు.

రండి ప్రజలారా! ఇక్కడే దివ్యజ్యోతిని పొందెదరు

మేము మీకు సంతృప్తికరమైన మార్గాలను తెలిపాము కావున అనుసరించండి.

చివరిలో మన ప్రియతమ ఇమాం హజ్రత్ ఖలీఫతుల్ మసీహల్ ఖామిస్ అయ్యుదహుల్లాహ్ తాలా బినిస్రిహిల్ అజీజ్ గారి ఒక ప్రసంగ భాగాన్ని మీముండు వినిపించి నా ఉపన్యాసాన్ని ముగిస్తాను.

హుజూర్ అన్వర్ అయ్యుదహుల్లాహ్ తాలా బినిస్రిహిల్ అజీజ్ గారు ఇలా తెలిపారు: “ ప్రపంచాన్ని ఏకేశ్వర ఆరాధనపై సుస్థిర పర్చడానికి, ఒకే ధర్మంపై ఏకం చేయడానికి అవసరమున్న ప్రత్యేక ఆంశం ప్రచారం. అల్లాహ్ తాలా యొక్క ఈ సందేశాన్ని అందించాలి. రెండవది తమ గుణగణాలను ఉన్నతమైనవిగా తీర్చిదిద్దుకోవాలి. మూడవది దుఅల ద్వారా అల్లాహ్ తాలా యొక్క సహాయాన్ని ఆర్జించాలి. కావున నేడు ప్రతి అహ్మద్ మరియు హజ్రత్ మసీహ్ మౌవూద్ అలైహిస్సలాం వైపునకు తమను ఆపాదించుకొనువారు ఈ కర్తవ్యమును అర్థం చేసుకోవలసిన అవసరం ఉన్నది. అప్పుడే హజ్రత్ మసీహ్ మౌవూద్ అలైహిస్సలాం అవతరింపజేయబడిన లక్ష్య సాధనను సాధించుటకు అవకాశం ఏర్పడును.

అల్లాహ్ తాలా మనందరికీ ధార్మిక ప్రచార హక్కును దాని ప్రామాణికం మేరకు చెల్లించు భాగ్యాన్ని ప్రసాధించుగాకా! ఆమీన్.

బిస్మిల్లా హిర్రహ్మి నిర్రహీం
దైవ ప్రచారపు ప్రాధాన్యత మరియు అహ్మదీయుల బాధ్యతలు.

అనువాదం: అల్లాహ్ వైపు పిలుచు సత్కార్యములోనరించు వాని కంటే ఉత్తముడెవడుండ గలడు. ఇదియుననుము నిశ్చయముగా నేను సంపూర్ణ విధేయులలోని వాడను. మంచిది, చెడుకు సమానం కానేరదు. చెడు మంచికి సమానము కాదు. ఉత్తమమైన దానిని ప్రోత్సహించుము. అప్పుడు నీకు అతనికి మధ్య శత్రుత్వమున్న వ్యక్తి కూడ హఠాత్తుగా ఒక ప్రాణ స్నేహితునిగా మారిపోవును. సహనమును పాటించు వారికి ఈ స్థానము ప్రసాదించబడును. గొప్ప అదృష్టము గల వానికి ఈ స్థానము ప్రసాదించబడును. (హామీమ్ సజ్జాద : 34,35,36)

నలుదిక్కులకు సందేశాన్ని అందించడమే నేటి మన కర్తవ్యం - సత్యస్వభావంను కల్గియున్నవారు సన్మార్గమును పొందుటకు వచ్చెదరు.

గౌరవనీయులైన సభాధ్యక్షుల వారు, వేదికపై ఉన్న పెద్దలు మరియు శ్రోతలందరికి అస్సలాము అలైహికుం.....

దైవ ప్రచార కార్యక్రమము ప్రవక్తల ప్రధాన కర్తవ్యమైనందున, ఇది గొప్ప వైభవమును సంతరించుకున్నది. స్వచ్ఛమైన దైవత్వపు స్థాపన కొరకు అల్లాహ్ తాలా ప్రవక్తలను ఈ ప్రపంచంలో అవతరింపజేస్తాడు. కావున ఈ ప్రపంచంలో అవతరించిన ప్రవక్తలందరు ప్రజలను “ మీ నిజమైన సృష్టికర్త అల్లాహ్‌యే, మీరు కేవలం అతనినే ఆరాధించండి, అతని శక్తి సామర్థ్యములు మరియు సుగుణాలన్నింటిని విశ్వసించండి” అని తమ నిజమైన సృష్టి కర్తవైపు ఆహ్వానించారు. ఈ క్రమంలోనే మన ప్రియతమ నాయకులు, ప్రవక్తల తలమానికమైన హజ్రత్ ముహమ్మద్ ముస్తఫా సల్లల్లాహు అలైహి వసల్లం ఎంతో ఉత్సాహంతో, ప్రాణాలను లెక్కచేయకుండా దైవ ప్రచార కర్తవ్య బాధ్యతలను నెరవేర్చిన విధానం ఎంతో శుభప్రదమైనదిగా, అద్భుతమైనదిగా మనకు కనిపిస్తుంది.

శ్రోతలారా! మన ప్రియతమ నాయకులు, సయ్యదినా హజ్రత్ ముహమ్మద్ రసూలుల్లాహ్ సల్లల్లాహు అలైహి వసల్లం గారి దైవ ప్రచార కర్తవ్యమునకు మరియు ప్రచార ఉత్తమ విధానంనకు ఉదాహరణ మనకు మరెక్కడ కనిపించదు. ఒక ప్రవక్తగా, ఒక సందేశహారుడిగా వారి ప్రధాన కర్తవ్యముకూడ ఇదే. వారు (స) అల్లాహ్ తాలా ఆదేశానుసారం మానవ జాతిని అల్లాహ్ తాలా వైపు ఆహ్వానించారు. అందుకే అల్లాహ్ తాలా ఖుర్ఆన్ షరీఫ్‌లో హుజూర్ (స) స్థాయిని “దైవాదేశపు దైవ ప్రచార కర్త” అని పేర్కొనడం జరిగింది. ఈ విశ్వంలోనే హుజూర్ (స) అత్యంత శ్రేష్టమైన స్వభావం కల్గినవారు. అందుకే వారు ప్రపంచీకులను కేవలం అల్లాహ్ తాలా వైపు ఆహ్వానించడమే కాకుండా స్వయముగా దైవాదేశాలను ఆచరించి చూపించారు. అలా వారే అందరి కంటే ఎక్కువ అల్లాహ్ పట్ల విధేయత కల్గినవారు అని నిరూపించుకున్నారు. వారే బల్లిగ్ (అనగా సందేశాన్ని చేరవేయుము) అనే ఆదేశాన్ని ఆచరిస్తూ ప్రచారపు హక్కును చెల్లించి చూపించారు. వారు (స) గోప్యముగా మరియు బహిరంగముగా కూడ ప్రచార కార్యక్రమాలను నిర్వహించారు. ఉదయం వేళలో కూడ ప్రజలను అల్లాహ్‌వైపు ఆహ్వానించారు, రాత్రివేళలో కూడ ఆహ్వానించారు. మానవ జాతి శ్రేయస్సు పట్ల వారికి చాలా తపన ఉండేది. ఈ కారణం చేతనే హుజూర్ సల్లల్లాహు అలైహి వసల్లం ప్రతి ఒక్కరికి ఇస్లాం యొక్క సందేశాన్ని అందించేవారు. వారు (స) పేదలకు మరియు దనవంతులకు కూడ సందేశాన్ని అందించారు. చక్రవర్తులకు, రాజులకు కూడ దైవ ప్రచారంను అందించారు. వారు (స) ఎదుటివారి అధికారం మరియు స్థాయిని చూసి ఎన్నడు ప్రభావితుల కాలేదు. ఎల్లప్పుడు ఖుర్ఆన్ బోధనలను ప్రచారం చేస్తూ వాటి వివేకాన్ని, విజ్ఞతను ప్రజలకు తెలియజేసేవారు. ప్రచార కార్యక్రమాలనే తమ జీవన లక్ష్యముగా భావించేవారు. ప్రవక్త సల్లల్లాహు అలైహి వసల్లం హృదయంలో దైవ ప్రచారం కొరకు ఎంతో ఉత్సాహం ఉండేది. ప్రపంచం మార్గదర్శకం పొందాలని చింతించేవారు. ఇందుకోసం హుజూర్ (స) ఎంతగానో ప్రయత్నించేవారు. ఆ ప్రయత్నం హుజూర్ (స) గారి ఈ

వాక్యము ద్వారా తెలుస్తుంది. ఓ ప్రజలారా! నా ఉదాహరణ మరియు మీ ఉదాహరణ (వెలుగు కోసం) మంటను రాజేసిన వ్యక్తిని పోలినట్లు ఉన్నది. (ఆ వెలుతురును చూసి) క్రిములు, కీటకాలు వచ్చి ఆ మంటలో పడిపోతుంటాయి. ఆ వ్యక్తి వాటిని ప్రక్కకు త్రోసివేస్తుంటాడు. అయినా కూడ అవి ప్రక్కకు వెళ్ళిపోకుండా మరల ఆ మంటలోనే పడిపోతుంటాయి. నేను కూడ మిమ్ములను మంటలో పడకుండా ఉండడం కోసం మీ నడుములు పట్టుకొని ప్రక్కకు జరుపుతున్నాను. అయినా కూడ మీరు పిచ్చివారి వలే ఆ మంటలోనే పడిపోవడం కోసం పరుగెత్తుతున్నారు. (బుఖారి)

మొత్తానికి ఆ హజ్రత్ సల్లల్లాహు అలైహి వసల్లం ప్రపంచానికి ఇస్లాం యొక్క ఎంతో అందమైన సందేశాన్ని అందించుటకు అన్ని రకాల వివేకవంతమైన మార్గములను అనుసరించారు. శుభవార్తలను, భవిష్యవాణులను అందిస్తూ కూడ ప్రచారం చేశారు. దేవుని ఆక్రోశాన్ని గుర్తుచేస్తూ, భయపెడుతూ ప్రపంచాన్ని హెచ్చరించారు. ఈ మార్గాలన్నింటిని కూడ హుజూర్ (స) ఎల్లప్పుడు మృదువుగా, సున్నితముగా, సహనంతో, ఓర్పుతో నడిచి చూపారు. దూషణలకు ప్రతిఫలముగా మంచితనంతో, ద్వేషానికి ప్రతిఫలముగా ప్రేమతో వ్యవహరిస్తూ సత్యనిదర్శనాన్ని చూపారు.

ప్రవక్తత్వ 4వ సంవత్సరంలో అల్లాహ్ తాలా యొక్క ఈ ఆదేశం అవతరించింది. అనగా ఫన్ దఉ బిమా తూఉమరు వ ఆరిజ్ అనిల్ ముష్రికిన్ (అల్ హుజ్జేరాత్:95) అనువాదం: నీకు అందించు ఆదేశాలను నీవు స్పష్టముగా వారికి అందించుము. మరియు విగ్రహారాధకులనుండి దూరముగా ఉండుము. వ అన్ జిల్ అషీరతకల్ అఖ్రబీన్ (షుఆరా:215) అనువాదం: నీ వంశీయులను అనగా సమీపబంధువులను కూడ భయపెట్టుము. ఈ ఆదేశాలను పాటిస్తూ హుజూర్ (స) సఫా పర్వతంపైకి చేరుకొని తమ వంశీయులందరిని వారి వారి తెగల పేర్లతో పిలిచి అందరిని ఏకం చేశారు. ఆపై వారిని “ ఒకవేళ నేను ఈ పర్వతం వెనకాల ఒక పెద్ద సైన్యం ఉన్నదని, అది మీపై దాడి చేయుటకు సిద్ధముగా ఉన్నదని తెల్పినచో మీరు నా మాటలను నమ్ముతారా?.” అని ప్రశ్నించగా, అందుకు వారందరు ముక్త కంఠంతో ఎందుకు విశ్వసించము?, మేము తప్పకుండా విశ్వసించుతాము. ఎందుకనగా మీరు అబద్ధమాడినట్లుగా మేము ఎన్నడు వినలేదు, మీరు ఎల్లప్పుడు సత్యాన్నే పలికేవారు అని సమాధానం ఇచ్చారు. అప్పుడు హుజూర్ (స) వారికి ప్రవక్తత్వ సందేశాన్ని అందించగా అక్కడున్నవారందరు “ నీకు ఏమైంది! నీవు ఇందుకోసమే మా అందరిని ఏకం చేశావా? అని కోపగించుకున్నారు.

ఆ తరువాత హుజూర్ (స) తాయిఫ్ వారికి సందేశాన్ని అందించుటకు వెళ్ళినప్పుడు, అక్కడి ప్రజలు కొంతమంది ఆకతాయిలను, పోకరీలను హుజూర్ (స) వెనకాల పడునట్లు చేశారు. వారు హుజూర్ (స)ను రాళ్ళతో కొట్టారు. ఫలితముగా హుజూర్ (స) శరీరం రక్తంతో నిండిపోయింది. ఇలా దైవ మార్గంలో హుజూర్ (స) అన్ని రకాల కష్టాలను, దు:ఖాలను ఎదుర్కొన్నారు. అయినా కూడ ఆయా కష్టాలను, దు:ఖాలను అనుభవిస్తూ తమ బాధ్యతలను నెరవేర్చుతు వచ్చారు. ఇంత గొప్ప వైభవం మరియు నిలకడతత్వంనకు ఉదాహరణను ఈ ప్రాపంచిక చరిత్ర మరెక్కడ ప్రవేశపెట్టలేక పోయింది.

మక్కాకు చెందిన అవిశ్వాసులు మరొక ప్రయత్నం కూడ చేశారు. ఈ క్రమంలో వారు హుజూర్ (స) పిన్నాన్నతో హుజూర్ (స)ను ప్రచారం చేయకుండా అడ్డుకోమని ఇందుకోసం అనేక రకాల ఆశలు, బహుమానాలను ఇస్తామని కూడ చెప్పారు. అయినా కూడ హుజూర్ (స) వారికి రెండే రెండు వాక్యాలలో ఈ విధముగా సమాధానం ఇచ్చారు. ఓ పిన్నాన్న! ఒకవేళ వారు నా ఒక చేతిలో సూర్యున్ని మరొక చేతిలో చంద్రుడిని తీసికొచ్చి పెట్టినా కూడ నేను నా ప్రచార ధర్మంను వినాడను. నా కర్తవ్యాన్ని నేను నిర్వర్తిస్తూనే ఉంటాను. అల్లాహ్ తాలా యే నా ఈ కర్తవ్యాన్ని నెరవేర్చుతాడు.

శ్రోతలారా! మన ప్రియతమ నాయకులు హజ్రత్ ముహమ్మద్ ముస్తఫా సల్లల్లాహు అలైహి వసల్లం గారి ఈ చారిత్రాత్మక సమాధానం మరియు ఉత్సాహం,

<p>వర్తమాన ఖిలీఫా నాఖ్వాములు</p>	<p>“అల్లాహ్ మరియు అతని ప్రవక్త పట్ల సంపూర్ణ ప్రేమాభిమానాలు లేనంత వరకు ప్రాపంచిక ప్రేమ తగ్గదు, అదే విధముగా మరణించు సమయంలో మానవునికి మనశ్శాంతి లభించదు, మరణ సమయంలో కల్గే ఆందోళన కూడ దూరం కాదు.” (జుమా ప్రసంగం 14 సెప్టెంబర్ 2018)</p>
<p>దుఆ ఆశించువారు: Darga sb, jamat Ahmadiyya Vizag (A.P)</p>	

99633 83271
Pro. SK.Sultan
97014 62176



Oxygen Nursery

All kind of Plants are Available.

- Rajahmundry
- Kadiyapu lanka, E.G.dist.
- Andhra Pradesh 533126.



➤ #email. oxygennursery786@gmail.com

Love for All...Hatred for None

తపన మన ప్రచార కార్యకర్తలందరికీ ఒక కార్యచరణ. కావున ప్రపంచపు ఏ శక్తి, ఏ అత్యాశ, ఏ గౌరవమర్యాదలు, ఏ అధికారం, ఏ ఆదంబరతలు మనలను మన లక్ష్యము నుండి దూరం చేయలేవు. నిజానికి మన అందరి దుఆ అల్లాహ్ తాలా సన్నిధిలో ఇలా ఉండాలి.

ఓ అల్లాహ్! ఉత్సాహం మరియు ఉత్తేజంలతో కూడిన ఒక అద్భుత శక్తిని నీవు నాకు ప్రసాదించుము.

తద్వారా నేను ధార్మిక సేవ కొరకు ఒక మతాభిమానిగా మారునట్లు, ఆ మతాభిమానం నా మనస్సులో మతం కొరకు ఒక నిప్పును రాజేయునట్లు, ఆ నిప్పురవ్వలు ఎల్లప్పుడు అసంఖ్యాకముగా ఆకాశంనకు చేరునట్లు చేయుము.

దైవ ప్రచారం కొరకు హుజూర్ (స) స్వయముగా బాధలను అనుభవించారు. ఆపై అల్లాహ్ తమకు అనుగ్రహించిన దైవిక శక్తితో దైవ మార్గంలో బాధలను అనుభవించడమే కాకుండా తమ ప్రాణాలను కూడ అర్పించునట్టి, అట్టి త్యాగాన్ని గర్వముగా భావించునట్టి ఎంతో మంది ధార్మిక ప్రచార కార్యకర్తలను తయారు చేశారు. ఇందుకు సంబంధించిన అనేక సంఘటనలు ఇస్లామీయ చరిత్రలో చాలా అధికముగా ఉన్నాయి. కాని ఈ భవధీయుడు సమయస్ఫూర్తితో కేవలం ఒక సంఘటనను ధార్మిక ప్రచారకులలో ఉత్తేజాన్ని నింపడం కోసం మీ ముందు వినిపిస్తున్నాడు.

బనూ ఆమీర్ తెగకు చెందిన నాయకుడు ఆమిర్ బిన్ తుఫైల్ హుజూర్ సల్లల్లాహు అలైహి వసల్లం సన్నిధికి చేరుకొని (నిజానికి అతడు అప్పటి వరకు ఇస్లాంను స్వీకరించలేదు కాని) “ నాకు మీ సందేశం చాలా నచ్చింది. కావున ఒకవేళ మీరు కొంతమందిని మా ప్రాంతానికి పంపించినచో బహుశా మా ప్రాంత ప్రజలు ఇస్లాంను స్వీకరించవచ్చును.” అని విన్నవించుకున్నాడు. అందుకు హుజూర్ (స) నజద్ ప్రాంతం విషయంలో నాకు భయముగా ఉన్నది అని తెలుపగా అబూ ఆమిర్ అందుకు నేను బాధ్యత తీసుకుంటాను అని మాట ఇచ్చాడు. ఆ తరువాత అతడు నజద్ చేరుకొని ముహమ్మద్ (స) అనుచరులకు నేను అభయాన్ని ఇచ్చాను అని ఆ ప్రాంత ప్రజలకు తెలిపాడు. ఈ 70 మంది ఖుర్ఆన్ కంఠస్థులు ఉదయం వేళ ఖుర్ఆన్ ను పారాయణం చేస్తూ సమాజ్ లను చదివేవారు. రాత్రివేళలలో ప్రత్యేక ప్రార్థనలు దుఆలు చేసేవారు. ఆ బృంద నాయకులు హర్రామ్ బిన్ మిల్ హాన్ రజియల్లాహు అన్ హు సలీం తెగవారికి సందేశాన్ని అందించారు. ఆపై రసూలుల్లాహ్ సల్లల్లాహు అలైహి వసల్లం తరువున సలాంలతో కూడిన లేఖను అందిస్తూ “ ఓ బయీరే మహ్నా ప్రజలారా! మీ వైపు నేను రసూలుల్లాహ్ సల్లల్లాహు అలైహి వసల్లం ప్రతినిధిగా వచ్చాను. కావున మీరు అల్లాహ్ మరియు అతని ప్రవక్తను విశ్వసించండి” అని అన్నారు. ఆ సందర్భములోనే ఒక దుష్టుడు వెనక నుండి వారిపై భర్పితో దాడి చేశాడు. ఆ దాడి వలన రక్తం ఎగిసిపడుతూ కారిపోసాగింది. అలా ఆ ధార్మిక ప్రచార కర్త ఫుజైత్ రబ్బీల్ కాఅబ అని నినాదించారు. అనగా అల్లాహ్ అందరి కంటే గొప్పవాడు. కాఅబ దేవుని ప్రమాణం! నేను విజయాన్ని సాధించాను. ఆ తరువాత వారు తమ రక్తాన్ని చేతిలో తీసుకొని తలపై, ముఖానికి రాసుకున్నారు. ఆ తరువాత మిగిలిన అనుచరులపై కూడ ఆ దుష్టులు దాడులు చేశారు. ఆ దాడిలో 70 మంది ధార్మిక ప్రచార కర్తలు వీరమరణం పొందారు. (బుఖారి)

శ్రోతలారా! రాత్రింభవళ్ళు కృషి చేయగా, కష్టపడగా, దుఆలు చేయగా, త్యాగాలు, అర్పించడం వంటివి చేయగా, సహనంను పాటించగా చివరికి ఒక గొప్ప విప్లవం ఏర్పడింది. ఆ విప్లవాన్ని గూర్చి తెల్పుచూ హజ్రత్ మసీహ్ మౌవూద్ అలైహిస్సలాం ఇలా తెలిపారు.

“ అవవిత్రముగా ఉన్నటు వంటి ఒక జాతిని అవవిత్రత నుండి వేరుచేసి పావనుల స్థాయికి తీసుకరావడం జరిగింది. ఆధ్యాత్మిక ఆకలి దప్పికలతో మరణించినవారికి ఆధ్యాత్మికపరమైన అత్యంత శక్తివంతమైన ఆహార పానియాలను అందించడం జరిగింది. వారిని పాశవికతనం నుండి మానవులుగా తీర్చిదిద్దడం

జరిగింది. మానవుల నుండి నాగరికత గల మానవులుగా తీర్చిదిద్దడం జరిగింది. నాగరికత గల మానవుల నుండి సంపూర్ణ మానవులుగా తీర్చిదిద్దడం జరిగింది. వారికి దైవమే కనిపించు స్థాయి మేరకు సంకేతాలను చూపించడం జరిగింది. వారిలో ఎంతటి పరివర్తనను తీసుకవచ్చారనగా చివరికి వారు దైవదూతలతో చేతులు కలుపుకునే స్థాయికి చేరుకున్నారు. ఇంతటి ప్రభావం మరే ఇతర ప్రవక్తల ద్వారా వారి జాతి ప్రజలపై ప్రదర్శింపబడలేదు. ఎందుకనగా వారి సాన్నిహిత్యం సంపూర్ణమైనది కాదు.

(హఖీఖతుల్ వహి పుట 118)

మరల ఇలా తెలిపారు.

“ ఎడారి ప్రాంతమైన అరబ్ దేశంలో ఒక అద్భుతం జరిగింది. లక్షలాది మృతులు కొన్ని రోజులలోనే ప్రాణాలను పోసుకున్నారు. తరతరాలుగా అజ్ఞానంలో ఉన్నవారు దైవ జనులుగా మారిపోయారు. అందులు చూపును పొందారు, మూగవారు దైవజ్ఞానమును బోధించసాగారు. ప్రపంచంలో ఎన్నడు కనీ వినీ ఎరుగుని స్థాయిలో ఒక్కసారిగా గొప్ప విప్లవం వచ్చింది. ఆ విప్లవం ఏమిటో తెలుసా?. ఆ విప్లవం ఒక దైవ సమర్పికుడి అర్ధరాత్రుల దుఆలు. అవే ప్రపంచంలో ఒక అలజడిని సృష్టించాయి. ఒక నిరక్షరాస్యుడి, నిస్సహాయుడి ద్వారా ఎన్నో అద్భుత దృశ్యాలు కన్నులకు కనిపించసాగాయి. ”

(రూహాని ఖజాయిన్ సంపుటి 8, పుట 10-11)

యూరప్ కు చెందిన అజ్ఞానులు ఈ ప్రవక్త సంపూర్ణుడు కాదని , పాశవిక జాతిలో ధర్మాన్ని వ్యాపింపజేయడం ఏమైన కష్టమైన పనియా? అని అంటారు..

నిజానికి పాశవిక జాతిని మానవులుగా తీర్చిదిద్దడమే ఒక అద్భుతం.

ప్రవక్తత్వ గొప్పతనం కూడ అట్టి కార్యరూపం ద్వారనే బహిర్గతమవుతుంది.

శ్రోతలారా! నేటి కాలంలో మన ప్రియతమ నాయకులు గౌరవనీయులు

హజ్రత్ ముమహ్మద్ ముస్తఫా సల్లల్లాహు అలైహి వసల్లం గారిని సంపూర్ణముగా అనుసరిస్తూ, విధేయతను కనబరుస్తూ దైవ ప్రచార పవిత్ర కార్యదీక్ష బాధ్యతను అహ్మదియ్య జమాఅత్ చేపట్టింది. ఏప్రిల్ 1883లో అహ్మదియ్య జమాఅత్ స్థాపకులు సయ్యదినా హజ్రత్ మసీహ్ మౌవూద్ అలైహిస్సలాం ఒక కలను చూశారు. ఒకచోట ఒక గొప్ప చక్రవర్తి గుడారంను ఏర్పాటు చేయడం జరిగింది. అక్కడ ప్రపంచ భవిష్యత్తును గూర్చి తీర్మాణాలు చేయడం జరుగుతుంది. హుజూర్ (అ) ఇలా తెలిపారు. ఆ సమయంలో నేను ఆ కార్యాలయపు రక్షణాధికారిగా లేదా పర్యవేక్షకుడిగా నియమించబడియున్నాను. కార్యాలయంలో ఎలాగైతే దస్తావేజులు ఉంటాయో అలాగే అక్కడ కూడ దస్తావేజులు పడిఉన్నాయి. అంతలోనే ఒక గుమస్తా లేదా ఒక సేవకుడు పరుగెత్తుకుంటూ వచ్చి ముసల్మానుల దస్తావేజును ప్రవేశపెట్టమని ఆదేశించడమైనది, కావున త్వరగా తీసుకరండి అని తెల్పుతాడు. హుజూర్ మరల ఇలా తెలిపారు. ఈ కల ద్వారా అల్లాహ్ తాలా ఈ కాలంలో ముసల్మానుల సంస్కరణ కోసం పూర్తి శ్రద్ధను కేటాయించాడని తెలుస్తుంది. అందుకే అల్లాహ్ తాలా ఆ లక్ష్యాన్ని నెరవేర్చడం కోసం తన సందేశంతో పాటు తన మసీహ్ మౌవూద్ ను కూడ ఈ ప్రపంచానికి పంపించాడు.

శ్రోతలారా! సంస్కరణపు పిలుపును హజ్రత్ మసీహ్ మౌవూద్ అలైహిస్సలాం తమ ప్రత్యేక కార్యచరణగా నిర్ధారించారు. తోడుగా తమ జమాఅత్ సభ్యులను కూడ పాల్గొనేలా చేశారు. ఈ ఆకాశ పిలుపును వారు (అ) మొత్తం ప్రపంచ సంస్కరణ కొరకు తీసుకవచ్చారు. ఆ పిలుపు నేను ప్రారంభములో పారాయణం చేసిన సూక్తిలో గలదు. ఆ పిలుపు అల్లాహ్ తాలా వైపు నుండి వస్తుంది. ప్రజలను ఏకేశ్వరుడైన అల్లాహ్ వైపు ఆహ్వానిస్తుంది. ఆ పిలుపు సమయానుకూలమైనది, ప్రాధాన్యత కల్గినది. శత్రువుల అరువులను చాలా వెనకాలకు త్రోసివేస్తూ నలువైపులకు విస్తరిస్తుంది. ఆ పిలుపుకు సహాయంను అందించడం కోసం అల్లాహ్ తాలా యొక్క దైవదూతలు కూడ ఆకాశం నుండి దిగవస్తారు. ఆ పిలుపును భూమండలపు నలు దిక్కులకు విస్తరింపజేయుటకు తగిన ఏర్పాట్లు చేస్తారు. ఆ

J.K WOOD WORKS Mob.9393727201
Spl.Capboard & Interior 7989385296
 #8-125/A, Chandanagar, Hyderabad
 దుర ఆశించువారు: **SK Meera sb, Jagadth giri gutta,**
Hyderabad, (Telangana)

Love for All Hatred for None Prop:Muhammad Saleem 99493-56387
MASROOR HOTEL
 TEA, Tiffin, MEALS, CHICKEN-BIRYANI, FAST-FOOD AVAILABLE HERE
 Near Naidu Petrol Pump, Khammam Rd. Warangal (Telangana)
 Mohammad Saleem (Naib Ameer Zila Jamat Ahmadiyya Warangal (Telangana))

పిలుపు అణిచివేయడానికి ప్రయత్నించువారిని, కంకణం కట్టుకొనువారిని అందరిని మట్టిలో కనుమరుగు చేస్తారు. వారు ఇబ్రాహీం కాలం నాటి నఘూద్ అయినా కాని, మూసా అలహిస్సలాం కాలానికి చెందిన ఫిర్జాన్ అయినా గాని, లేదా మన ప్రియతమ నాయకులు, ఆదర్శమూర్తి హజ్రత్ ముహమ్మద్ ముస్తఫా సల్లల్లాహు అలైహి వసల్లం కాలం నాటి అబూజహల్ లేదా అబూ లహబ్ గాని లేదా మన ప్రియతమ నాయకుని సత్యదాసుడు హజ్రత్ మసీహ్ మౌహూద్ అలైహిస్సలాం కాలానికి చెందిన డాక్టర్ ద్యూయి లేదా పండిత్ లేఖ్రాం గాని లేదా అబ్దుల్లా ఆధం గాని.

శ్రోతలారా! సయ్యదినా హజ్రత్ మసీహ్ మౌహూద్ అలైహిస్సలాం గారు కూడ తమ ప్రియతమ నాయకులు హజ్రత్ ముహమ్మద్ ముస్తఫా సల్లల్లాహు అలైహి వసల్లం గారి అడుగుజాడలో నడస్తు దైవ ప్రచార పానియాన్ని సేవించారు. తమ రచనల ద్వారా, తమ ఉపన్యాసాల ద్వారా, తమ ఉపదేశాల ద్వారా ఈ సృష్టికర్త యొక్క స్వచ్ఛమైన అవగాహనను, పరిజ్ఞానాన్ని నదిల ప్రవహింపజేశారు. ఆపై ప్రజానికాన్ని అన్యారాధనల నుండి బయటికి తీసుకవచ్చి నిజమైన విశ్వాసపు సంపదలను అనుగ్రహించారు. వారి ప్రచార కార్యక్రమాల ఫలితముగానే అల్లాహ్ తాలా ఇట్టి ప్రధాన బాధ్యతను నెరవేర్చునట్టి వారికి తమ సర్వస్వంను అర్పించునట్టి ఒక జమాఅత్ను అనుగ్రహించాడు. చివరికి వారు తమ ప్రియమైన ప్రాణాలను కూడ అర్పించుటకు వెనకాడలేదు. వారిలో ఒకరు రాజకుమారులైన హజ్రత్ అబ్దుల్లతీఫ్ షహీద్ రజియల్లాహు తాలా అన్హు గారు. వారు ఎంతో నిలకడను ప్రదర్శిస్తూ తమ రక్తాన్ని దారపోసి కర్పలా భూభాగంను తమ విధేయతతో ఆలంకరించారు. కాని సత్యాన్ని వీడలేదు. అదే విధముగా హజ్రత్ హాఫీజ్ హకీం మౌల్వీ సూరొద్దీన్ గారు సయ్యదినా హజ్రత్ మసీహ్ మౌహూద్ అలైహిస్సలాం సన్నిధిలో ఇలా వ్రాసారు: “ ఒకవేళ మీరు అనుమతించినచో నేను నా ఉధ్యోగాన్ని వదులుకొని రాత్రింభవళ్ళు మీ సన్నిధిలో ఉంటూ మీకు సేవ చేసుకుంటాను. మరల మీరు నాకు అనుమతించినచో నేను నా బాంధవ్యాలన్నింటిని వదులుకొని ప్రపంచం మొత్తం తిరుగుతూ ప్రజలను సత్యధర్మం వైపు ఆహ్వానిస్తాను, మరియు ఈ మార్గంలోనే చివరికి ప్రాణాలను అర్పిస్తాను. ” (ఫతహ్ ఇస్లాం పుట 36)

ఈ ప్రేమాభిమానాలతో కూడిన కర్షకత్వం రక్తాన్ని చిందించకుండా అభివృద్ధి చెందవు.

ఈ మార్గంలో ప్రాణాలకు లెక్క ఏమున్నది?. అర్పించవలసి వచ్చినను అర్పించెదము.

శ్రోతలారా! అహ్మదీయులు నేటికి తమ రక్తాన్ని చిందిస్తూ రసూలుల్లాహ్ సల్లల్లాహు అలైహి వసల్లం అనుచరులు చూపిన క్రమంలో ఆ నక్షత్ర మండలంను సుందరీకరిస్తున్నారు.

11 జనవరి 2023 రాత్రి వేళ ఆకాశం ఒక అద్భుత దృశ్యాన్ని చూసినట్లు ఆరోజున మనకు అర్థం అవుతుంది. డోరికి చెందిన వాస్తవ్యులు హజ్రత్ బిలాల్, సమీ, యాసిర్, ఖబీబ్, హర్రామ్ బిన్ మిల్హాన్ మరియు అబ్దులతీఫ్ లకు చెందిన ఆత్మలు నింగికి ఎగిసాయి. శ్రోతలారా! ఆఫ్రికా ఖండానికి చెందిన బుకీనాఫాసూ దేశంలో జనవరి 11వ తేదిన ఇషా నమాజ్ సమయంలో 9 మంది మహనీయులను మస్జిద్ ఆవరణంలో మిగిలిన నమాజీల ముందు ఇస్లాం అహ్మదియ్యత్ ను తిరస్కరించనందున ఒక్కొక్కరిని తూపాకితో కాల్చి అమరులను చేయడం జరిగింది. సయ్యదినా హజ్రత్ ఖలీఫతుల్ మసీహుల్ ఖామిస్ అయ్యదహుల్లాహ్ తాలా బినస్రీహిల్ అజీజ్ గారు తమ జుమా ప్రసంగం 20 జనవరి 2023లో ఆయా అమరులను గూర్చి ప్రస్తావించుతూ ఇలా తెలిపారు.

“ మీరు అహ్మదియ్యత్ యొక్క ప్రకాశవంతమైన నక్షత్రాలు. మీరు తమ వెనకాల ఒక ఆదర్శాన్ని విడిచి వెళ్ళారు. అల్లాహ్ తాలా వారి పిల్లలు, వారి వంశీయులలో స్వచ్ఛతను విధేయతను పెంచుగాక! వారిని అమరులను చేసి ఆ ప్రాంతంలో అహ్మదియ్యత్ ను అంతమొందించామని శత్రువులు భావిస్తున్నారు. కాని

అహ్మదీన్ బోధనలు
దైవ ప్రవక్త సల్లల్లాహు అలైహి వసల్లం ఇలా సెలవిచ్చారు: “ఒక నమాజానికి ప్రారంభములో నేను, అదే నమాజానికి చివరిలో ఈసా ఇబ్నే మరియు ఉన్నచో ఆ నమాజం ఎన్నడు నాశనం కాదు.” (కంజూలుల్ ఆమాల్, హర్స్ అల్ ఖాఫ్, కితాబుల్ ఖియామతు, బాబ్ ఖరూజుల్ మహ్మి, 38671)

దుఆ ఆశించువారు: **Muhammad Nazeer Ahmad sb, warangal, (Telangana)**

ఇన్నా అల్లాహ్ తాలా గతంలో కన్న ఎక్కువగా అహ్మదియ్యత్ పెరుగుతుంది, విస్తరిస్తుంది.

అల్లాహ్ తాలా స్వయముగా వారి కృత్యాన్ని, దుష్టత్వాలను అంతమొందించుగాక!

అతడే నలువైపుల అహ్మదీయులకు అహ్మదీయులను వాస్తవ్యులను చేయుగాక!.

మన ప్రియతమ నాయకుని సత్యనిదర్శనంను నేటికాలంపై బహిర్గతం చేయుగాక!

ప్రపంచంలో అహ్మదియ్యత్ యే విజయాన్ని, సఫలతలను సాధించుగాక!

హజ్రత్ ముఫ్తీ ముహమ్మద్ సాదిఖ్ రజియల్లాహ్ తాలా అన్హు గారు ఇలా తెలిపారు. ఒకసారి వారు హజ్రత్ మసీహ్ మౌహూద్ అలైహిస్సలాం సన్నిధిలో ఒకగదిలో కూర్చున్నారు. హుజూర్ (అ) ఒక పుస్తకాన్ని రచిస్తున్నారు. ఆ సమయంలో ఎవరో ఒకరు తలుపును గట్టిగా కొట్టారు. వారు ఎవరు? ఏ కారణం చేత వచ్చారు? తెలుసుకొమ్మని నన్ను హుజూర్ (అ) పంపించారు. నేను తలుపు తెరిచి చూడగా మౌల్వీ సయ్యద్ అహసన్ అమ్రోహి గారు ఈ రోజు వారు ఫలాన నగరంలో ఒక అహ్మదీయేతర మౌల్వీతో వాగ్వివాదం చేశారని, అందులో ఆ మౌల్వీని ఓడించారని, మౌల్వీ నిస్సహాయుడైనాడని, సమాధానం ఇవ్వలేక పోయాడనే శుభవార్తను అందించమని పంపినట్లు ఆ వ్యక్తి చెప్పాడు. హజ్రత్ ముఫ్తీ సాహెబ్ మరల ఇలా తెలిపారు. నేను ఈ విషయం మొత్తాన్ని హుజూర్ (అ)కు వినిపించినప్పుడు హుజూర్ ఆ విషయాన్ని విన్న తరువాత చిరునవ్వు నవ్వి “ఆ వ్యక్తి తలుపును కొట్టిన విధానం మరియు విజయపు ఘటనను వినిపించు పద్ధతిని చూసి బహుశా యూరప్ ఖండం మొత్తం ఇస్లాంను స్వీకరించిందనే శుభవార్తను తెల్పుటకు వచ్చినట్లు ఉన్నాడని నేను భావించాను” అని అన్నారు.

మొత్తానికి హుజూర్ అలైహిస్సలాం ద్వారనే అమెరికాలో మొదటి వ్యక్తి జాన్ అలెగ్జండర్ రసూల్ వెబ్ గారు ఇస్లాంను స్వీకరించారు. ఆ తరువాత ఇస్లాం శత్రువైన జాన్ అలెగ్జండర్ డూయి మరియు అతని మిషన్ అపజయం పొందిన మహైతరమైన సంకేతం ద్వారా ఆ నూతన ప్రపంచంలో హుజూర్ (అ) గారు చాలా ప్రాచూర్యంను పొందారు. హుజూర్ (అ) గారి రచనలను ఆంగ్లేయ భాషలోకి అనువాదిస్తూ రివ్యూవ్యూ ఆఫ్ రిలీజియన్ ద్వారా హుజూర్ (అ) జీవితంలోనే తూర్పు మరియు పశ్చిమ దేశాల వరకు అహ్మదియ్యత్ చేరుకున్నది. ప్రపంచంలోని తత్వవేత్తలు, విజ్ఞానవంతులు హుజూర్ (అ) సేవలను కొనియాడారు. అభినందించారు.

1893వ సం॥లో హజ్రత్ మసీహ్ మౌహూద్ అలైహిస్సలాం గారు ప్రత్యేక దైవవాణి ద్వారా అత్తబ్లీఫ్ “ ప్రచారం ” అనే పేరుతో అనర్గాళమైన, సరళమైన అరబి భాషలో ఒక లేఖ వ్రాసారు. ఆ లేఖలో వారు (అ) భారతదేశానికి చెందిన మరియు అరబ్, ఈరాన్, ఈజిప్ట్ వంటి ఇతర దేశాల ఆస్థాన పండితులకు, సూఫీలకు, దర్గాల పర్యవేక్షకులకు, పీరులకు తమ సందేశాన్ని అందించారు. అత్తబ్లీఫ్ ను గూర్చి ఒక అరబి విద్యాంసుడు ఇలా తెలిపారు “ ఆ లేఖను చదువుచుండగా మనస్సులో ఎంతటి ఆత్మత కల్గిందనగా తల వెంట్రుకలను సరిచేసుకుంటూనే ఖాదియాన్ చేరుకోవాలని అనిపించింది.” అదే విధముగా తరాబ్లీస్ కు చెందిన ప్రముఖ విద్యావేత్త సయ్యద్ ముహమ్మద్ సయీద్ షామి గారు ఆ లేఖను చదివి నిర్మోహమాటంగా ఇలా అన్నారు. దేవుని ప్రమాణం! ఇలాంటి వాక్యములను అరబ్ లు కూడ వ్రాయలేరు. ఈ రచనకు ముగ్గులై వారు బైఅత్ కూడ చేశారు.

అదే విధముగా వారు అలైహిస్సలాం తమ ప్రియతమ నాయకులు హజ్రత్ ముహమ్మద్ ముస్తఫా సల్లల్లాహు అలైహి వసల్లం గారి అడుగుజాడలో నడుస్తూ హుజూర్ సల్లల్లాహు అలైహి వసల్లం తమ కాలంలో ఈరాన్ మరియు ఈజిప్ట్ రాజులకు లేఖలు వ్రాసిన విధముగానే వారు (అ) కూడ విక్టోరియా మహారాణికి ఇస్లాం యొక్క సందేశాన్ని అందించారు. వారు (అ) ఆ లేఖలో ఇతర ఆంశాలతో

అహ్మదీన్ బోధనలు
“ఒక ముసల్మానుడి విశిష్ట లక్షణమేమనగా, తన ముసల్మాను సోదరుడిని చూసినప్పుడు అతని కోసం దగ్గరిగా కూర్చోవలెను.” అనగా అతనికి కూడ కూర్చోవడానికి #Ā TqT, eḶyĕT. (మిష్కాతుల్ మసాబీహ్, కితాబుల్ అదబ్, బాబుల్ ఖియామ్, ఫసలుస్సాలిన్)

దుఆ ఆశించువారు: **Muhammad Vazeer Ahmad sb Babu, Mahboobnagar, (Telangana)**

పాటు ఈ విధముగా వ్రాసారు. ఓ మహారాణి! మీరు ఇస్లాంను స్వీకరించండి ఫలితముగా మీరు కూడ శాంతియుతముగా ఉంటారు. ఓ మహారాణి! మీరు ముసల్మానురాలిగా మారండి! మీ సామ్రాజ్యం సురక్షితముగా ఉంటుంది. మహారాణి కి ఈ లేఖ అందిన వెంటనే మహారాణి కృతజ్ఞతలతో కూడిన సమాధానం ఇచ్చారు. అంతేగాకా హుజూర్ (అ) గారి రచనలన్నింటిని కూడ పంపించమని కోరారు. చివరి వయస్సులో మహారాణికి ఇస్లాంతో చాలా ప్రత్యేక అభిమానం పెరిగిపోయింది. ఫలితముగా ఆ మహారాణి హుజూర్ సల్లల్లాహు అలైహి వసల్లం పేరును చాలా గౌరవప్రదముగా ఉచ్చరించేవారు.

శ్రోతలారా! హుజూర్ (అ) గారి జీవితం మొత్తం ధార్మిక ప్రచారంలోనే గడిచిపోయింది. చివరికి శత్రువులు కూడ హజ్రత్ మసీహ్ మౌహూద్ అలైహిస్సలాం గారు ధార్మిక ప్రచారం కొరకు అన్ని రకాల మార్గాలను అవలంబించారనే విషయాన్ని అంగీకరించారు. విలియం కేప్, డి, ఎస్ ఓ ఓ బి ఈ తమ పుస్తకం ఎక్స్ పెన్షన్ ఆఫ్ ఇస్లాంలో ఈ విధముగా వ్రాసారు:

“ అహ్మదియ్య జమాఅత్ స్థాపకులు ఒక సఫలీకృత ధార్మిక ప్రచార కర్తగా ప్రాచూర్యంను సాధించారు. వారు నేటి కాలపు అన్ని రకాల మార్గమాలను ప్రచారం కోసం ఉపయోగించారు. వార్తపత్రికలు, సంచికలు, వార పత్రికలను ప్రారంభించారు. అనేక సాహిత్యపుటలను రూపొందించారు. ఫలితముగా ఇస్లాం అభివృద్ధి చెందడమే గాకుండా ప్రపంచంలో ఉన్న అన్ని మతాలను చాలెంజ్ కూడ చేస్తుంది. ”

అహ్మదియ్య జమాఅత్ స్థాపకులు సయ్యదినా హజ్రత్ మసీహ్ మౌహూద్ అలైహిస్సలాం గారి ప్రచార కార్యక్రమాలను, వాటి ఫలితముగా లభించిన విజయాలను గూర్చి ప్రస్తావించుతూ సయ్యదినా హజ్రత్ ముస్లేహ్ మౌహూద్ రజి తమ పుస్తకం దావతుల్ అమీర్లోని పుట 256లో ఈ విధముగా పేర్కొన్నారు:

“ చివరికి అల్లాహ్ తాలా తెల్పినట్లుగానే జరిగింది. ఒక వ్యక్తి ఒంటరిగా, చిన్నపాటి ప్రాంగణంలో అటుఇటు తిరుగుతూ తమ దైవవాణులను వ్రాసుకునేవారు, ప్రపంచం మొత్తం తమను స్వీకరిస్తుందనే శుభవార్తలను అందించేవారు. వాస్తవానికి ఆ సమయంలో వారిని వారి ఇరుగు పొరుగు వారు కూడ గుర్తించేవారు కాదు. ఎన్నో ఆటంకాలు కల్పించినప్పటికీ అల్లాహ్ సహాయ సహకారాలతో ప్రాముఖ్యతను సాధించారు. ఒక మేఘం వలే ఆవహించారు. ఆకాశం మొత్తం వ్యాపించారు. భారతదేశంలో వర్షించారు, ఆఫ్ఘనిస్తాన్లో వర్షించారు, అరబ్లో వర్షించారు, ఈజిప్ట్లో వర్షించారు, సేలెవన్లో వర్షించారు, బుఖారలో వర్షించారు, తూర్పు ఆఫ్రికాలో వర్షించారు, మారిషెస్లో వర్షించారు, దక్షిణ ఆఫ్రికాలో వర్షించారు, పశ్చిమ ఆఫ్రికా దేశాలలో వర్షించారు, నైజీరియా, గోల్డ్కోస్ట్, సేరలేవన్లో వర్షించారు, ఆస్ట్రేలియాలో వర్షించారు, ఇంగ్లాండ్ మరియు జర్మనీ మరియు రష్యా దేశాలలో వర్షించారు, అమెరికాకు చేరుకొని తొలకరి జల్లును కురిపించారు. నిజం చెప్పాలంటే ప్రపంచంలో హజ్రత్ మసీహ్ మౌహూద్ అలైహిస్సలాం స్థాపించిన అహ్మదియ్య జమాఅత్లేని ఖండమే లేదు. వారి జమాఅత్లో చేరని మతస్థులు లేరు. క్రైస్తవం, హైందవం, బౌద్ధం, ఫారసీ, సిక్కులు, యూదులు అన్ని జాతులకు చెందిన వారు వారిని విశ్వసించారు. యురోపియన్, అమెరికన్, ఆఫ్రికన్, ఆసియన్ ఖండాలకు చెందిన వారు కూడ వారిని విశ్వసించారు. ఒకవేళ వారు సమయానికి ముందు ప్రకటించిన ఈ విషయాలు నిజానికి అల్లాహ్ తెల్పిన వాస్తవాలు కానిచో మరి ఆ భవిష్యవాణులు ఎలా పూర్తి గావించబడ్డాయి?. యూరప్ మరియు అమెరికాకు చెందిన వారు ఇంతకు ముందు ఇస్లాంను కనుమరుగు చేయుటకు ప్రయత్నించేవారు కాని, నేడు హజ్రత్ మసీహ్ మౌహూద్ అలైహిస్సలాం వలన వారినే ఇస్లాం కనుమరుగు చేస్తుండడం ఆశ్చర్యకర విషయం కాదా!. ఇతర వర్గీయుల చేతులలో పడే పదే ఓటిమికి గురి అవుతున్న ఆ ఇస్లాంయే నేడు మసీహ్ మౌహూద్ అలైహిస్సలాం గారి దుఆల ఫలితముగా శ్రతువులను అన్ని రంగాలలో ఓడిస్తున్నది. ఇస్లాం సమాజంను అభివృద్ధి చేస్తుంది. ఫల్ హంద్ లిల్లాహి రబ్బీల్ ఆలమీన్. నిజం చెప్పాలంటే నేటి పరిస్థితులను చూసినచో అల్లాహ్ తాలా అనుగ్రహం వలన అహ్మదియ్య జమాఅత్ ప్రపంచ వ్యాప్తముగా 216 దేశాలలో విస్తరించింది. ఒక విధముగా చెప్పాలంటే నేడు అహ్మదియ్య ప్రపంచంపై సూర్యస్తమయమే లేదు. అల్ హందులిల్లాహ్.

ఆకాశంలో దైవ ప్రచారం కొరకు ఒక కోలహల వాతవరణం నెలకొనుచున్నది. సహృదయులపై దైవదూతల అవతరణలు కొనసాగుచున్నాయి. .. ధార్మిక తోటలో ఒక కోమలమైన పువ్వు వికసించింది. ..

వసంత వనంలో నుండి మైమరిపింపజేయు చల్లని గాలి వీస్తున్నది. నేడు ఈ పూతోటలోనే సుఖము, సౌఖ్యములు ఉన్నాయి ఓ ప్రజలారా! ముక్క పొదలలో నివాసం ఉంటున్న ఓ శరణార్థులారా! సమయం తక్కువగా ఉన్నది త్వరత్వరగా ఈ తోటలోకి ప్రవేశించండి!!....

శ్రోతలారా! ధార్మిక ప్రచార ప్రధాన కర్తవ్యంను గూర్చి సయ్యదినా హజ్రత్ మసీహ్ మౌహూద్ అలైహిస్సలాం ఇలా తెలిపారు.

“ తన కంటూ ఒక దైవం ఉన్నాడని గ్రహించని వ్యక్తి ఎంతో దురదృష్టవంతుడు. అతడు సర్వాధికారి. మన అల్లాహ్ మన స్వర్గము . మన సర్వానందములు మన అల్లాహ్ యందే గలవు. ఎందుకనగా మేమతనిని తిలకించితిమి. అందములన్నియు అతనిలో పొందితిమి. ఈ సంపత్తిని ప్రాణాలర్పించిన కొనుగోలు చేయవచ్చును. సర్వస్వము ధారపోసిన ఈ ముత్యమును కొనవచ్చును. ఓ దురదృష్టవంతులారా! ఈ చెలిమి వైపు పరుగెత్తుము, ఇదియే మీ దాహము తీర్చును. ఇది జీవనమిచ్చు చెలిమి, ఇదియే మిమ్ము రక్షించును. నేనేమి చేయవలయును?, ఈ శుభవార్తను ప్రజల హృదయాలలో నాటుటకు నేను ఏ విధానమును ఎంచుకోవలెను?. ఇతడే మీ అల్లాహ్! అని ప్రజలు ఆలకించుటకు, తెలుసుకొనుటకు నేను ఏ విధముగా చాటింపవలెను?. ప్రజలు ఆసక్తితో వినుటకు నేను వారి చెవులకు ఏ విధమైన చికిత్స చేయవలెను?.

(కిస్తియే నూహ్, రూహాని ఖజాయిన్ సంపుటి 19, పుట 21-22)

శ్రోతలారా! ధార్మిక ప్రచార కార్యక్రమమును గూర్చి సయ్యదినా హజ్రత్ అఖ్బస్ మసీహ్ మౌహూద్ అలైహిస్సలాం గారి చింతనను కూడ వినండి!.

“ మా ఆధీనంలో ఉన్నచో మేము ఫకీరుల వలే ఇంటింటికి తిరిగి అల్లాహ్ తాలా యొక్క స్వచ్ఛమైన ధర్మమును గూర్చి ప్రచారం చేసేవారము. ప్రపంచ వ్యాప్తముగా విస్తరించినటు వంటి అన్యారాధన మరియు విగ్రహారాధనల వినాశనం నుండి ప్రజలను కాపాడేవారము. ఇందుకోసం మా జీవితాలనే అర్పించవలసి వచ్చినను, చివరికి ప్రాణాలనే త్యజించవలసి వచ్చినను వెనుకాడేవారము కాదు.

(మల్బూజాత్ సంపుటి 3, పుట 391)

సయ్యదినా హజ్రత్ ముస్లేహ్ మౌహూద్ రజి తమ మనస్సులో ధార్మిక ప్రచారం కొరకు ఉన్నటు వంటి ఉత్సాహంను జమాఅత్ సభ్యులలో నింపుటకు మరియు వారిని ఈ మైదానంలోకి దూకునట్లు చేయుచూ ఇలా ఉపదేశించారు.

“నేడు అల్లాహ్ వైభవంతో ఉన్నాడు. మీకు, ఆక మీకు, మీ అందరికి తన వైభవం వైపు ఆహ్వానించు బాధ్యతను అప్పగిస్తున్నాడు. ఓ ఆకాశ సామ్రాజ్యపు విద్వాంసులారా! ఓ ఆకాశ సామ్రాజ్యపు విద్వాంసులారా! మరొక్క సారి ఆ వైభవాన్ని ప్రపంచీకుల చెవులు పగిలిపోయేలా చాలా బలంగా మారుమ్రోగించండి. మరొక్కసారి మీ గుండెలోని రక్తాన్ని సరసరాలలోకి ప్రవేశింపజేసుకొనుడు. ఫలితముగా ఆకాశపు సింహాసనం కంపించి పోవలెను. దైవదూతలు కూడ వణికిపోవలెను. మీ గుండెలను చలింపజేయునట్టి మీ అభ్యర్థనలు, మీ నినాధాలు, మీ దైవేకత్వపు సాక్ష్యాలు దేవున్ని ఈ భూమండలంపైకి అవతరింపజేయునవి కావలెయును. ఈ భూమండలంపై మరల అల్లాహ్ సామ్రాజ్యం సుస్థిరపర్చవలెను. ” (సేరీ రూహాని)

మరల ఇలా తెలిపారు: “ధార్మిక ప్రచారంలో సఫలీకృతులు కావడానికి మీ మనస్సులో, మీ గుండెలలో ప్రజలు తప్పకుండా మార్గదర్శకం పొందాలనే భావజాలంను ఏర్పర్చుకోవలెను. చూడండి! ప్రవక్తలు వాదోపవాదాల వలన విజయాలను సాధించరు. హజ్రత్ మసీహ్ మౌహూద్ అలైహిస్సలాం ఎక్కడెక్కడ వాదోపవాదాలు చేశారు. నిజానికి ప్రవక్తల సంకల్పమే వారిని సఫలీకృతులను చేస్తుంది. ఖుర్ఆన్ కరీంలో అల్లాహ్ తాలా రసూలుల్లాహ్ సల్లల్లాహు అలైహి వసల్లంను గూర్చి లా అల్లక బాఖీఉన్నపునుక అల్లా యకూసు మోమినీన్ అని తెలిపాడు. ప్రజలు విశ్వసించాలనే భావజాలం రసూలుల్లాహ్ సల్లల్లాహు అలైహి వసల్లం మదిలో ఎంతగా నాటుకపోయిందనగా చివరికి ఆ భావజాలమే వారి మనస్సును కృంగిపోయేలా చేసింది. దీనిని బట్టి హుజూర్ (స) మనస్సులో ఎంతటి బాధ ఉండేదో అర్థమవుతుంది. ధార్మిక ప్రచారంలో సఫలీకృతులు కావడానికి గల రహస్యం కూడ ఇదే. మానవులు ఈ తపనతో ముందుకు వెళ్ళాలి. ప్రజలకు నచ్చజెప్పాలి అనే గట్టి నమ్మకం ఉండాలి. ఇలాంటి నమ్మకంతో ప్రజలు బయలుదేరినప్పుడే గొప్పగొప్ప విషయాలను ప్రజలు విశ్వసించేలా చేయగలరు. గొప్పగొప్ప వాదోపవాదాలు చేయునట్టి పండితుల కంటే ఇలాంటి నమ్మకంతో బయలుదేరు వారితోనే ఎక్కువ మంది అహ్మదియ్యత్ను స్వీకరించినట్లుగా కనబడుతుంది. ప్రజలు ఎందుకు సత్యాన్ని స్వీకరించడం లేదు, ఎందుకు తప్పుడు మార్గంలో నే ఉంటున్నారో అనే చింతన ఒక ధార్మిక ప్రచారకుడి మనస్సులో

<p>EDITOR SYED RASOOL NIYAZ Mobile. :+91 9876332272 SUB EDITOR: MUHAMMAD AKBAR Mobile. :+91 9948692101 e-mail: mdakbar1451@gmail.com</p>	<p>REGISTERED WITH THE REGISTRAR OF THE NEWS PAPERS FOR INDIA AT NO: PUNTEL/2016/68817</p> <p>Weekly BADAR Qadian బదర్ తెలుగు వార పత్రిక</p> <p>Qadian- 143516, Distt: Gurdaspur (Pb.) INDIA</p> <p>POSTAL REG NO GDP-38/2023-2025, Vol. 10. Thursday, 05 JUN 2025, Issue No - 23.</p>	<p>MANAGER SHAIKH MUJAHID AHMAD Mobile. : +91 99153 79255 e-mail managerbadrqnd@gmail.com www.alislam.org/badr</p>
--	--	---

ANNUAL SUBSCRIPTION:Rs.600/- (Per Issue: 12/-) (WEIGHT: 20-50, grms / issue)

కల్పనప్పుడే ఆ ధార్మిక ప్రచారకుడు సఫలీకృతడు అవుతాడు. ధార్మిక ప్రచార విజయానికి ఇదే సోఫానం. దీని తరువాత మరే హితోపదేశ ఆవశ్యకత ఉండదు. మిగిలిన ఉపదేశాలు కొనసాగుతూనే ఉంటాయి. ”(అల్ ఫజల్ 29 జనవరి 1924)

అదే విధముగా వారు (రజి) మరొక జుమా ప్రసంగంలో ఈ విధముగా తెలిపారు: ఎవరైతే అల్లాహ్ తాలాతో అనుబంధాన్ని పెంచుకుంటారో, తమ సత్ప్రవర్తన ద్వారా ప్రజల మనస్సును గెలుచు కుంటారో, తమ మంచితనం మరియు సత్కార్యములు, నిష్ఠాపరతల వలన ప్రజల విశ్వాసాన్ని సాధిస్తారో, మంచి నడవడికను, మంచి వ్యవహారమును కల్గియుంటారో అలాంటి వారి ప్రతి కదలిక ప్రచారమే అవుతుంది. వారి ప్రతి పలుకు ప్రచారం అవుతుంది. వారి ప్రతి పని ప్రచారంగా నిలుస్తుంది. వారి ప్రతి శ్వాస ప్రచారంగా మారుతుంది. ప్రపంచపు ఏ శక్తి కూడ వారిని వారి మంచితనపు ప్రభావం నుండి దూరం చేయలేదు. వారి మాటలను వినడానికి ఇష్టపడనివారు, వారి ముఖాన్ని చూడకుండా చాటేసేవారు కూడ వారి వ్యవహారి శైలిని చూసి వారి పాదాల నుండి శుభములను పొందాలని ఆకాంక్షిస్తుంటారు. కావున ఇలాంటి నడవడికను, ఇలాంటి ఉదారమైన ఆదర్శమును అవలంబించుము. తద్వారా నీ ఉనికి కూడ ఒక ప్రచార ఆస్తంగా మారుతుంది. సూర్యున్ని చూసిన తరువాత మానవునికి ఎలాంటి సాక్ష్యం అవసరం ఉండదో అదే విధముగా ఒక వ్యక్తి మిమ్ములను చూసినప్పుడు మిర్జా సాహెబ్ అసత్యవంతుడు కాదు అనే ఆలోచనలే కలుగవలెయును. కావున మీరు మీ నడవడికను అందుకు అనుగుణముగా మార్చుకొనుము. అప్పుడే ప్రపంచం మిమ్ములను అనుసరిస్తుంది. ప్రపంచం మిమ్ములను ప్రేమిస్తుంది. ప్రపంచం మీ నీడలో సేద తీరాలనుకొంటుంది. (24 జులై 1953 జుమా ప్రసంగం)

హజ్రత్ ఖలీఫతుల్ మసీహుర్రాబేహ్ రహ్మాహుల్లాహ్ తాలా ఇలా తెలిపారు: ఇస్లాం ప్రచారం కొరకు అల్లాహ్ తాలా నా మనస్సులో రాజేసిన ఈ ఉత్సాహం నేడు వేలాది మంది అహ్మదీయుల గుండెలలో రాజేసుకున్నది. దీనిని ఎవరు కూడ ఆర్పలేరు. ఈ పవిత్రమైన న్యాయమును కాపాడండి. నేను సర్వశక్తివంతుడైన అల్లాహ్ పేరుతో ప్రమాణం చేసి చెబుతున్నాను. ఒకవేళ మీరు ఈ తేజోవంతమైన కాంతికి న్యాయవంతులైనచో అల్లాహ్ తాలా ఎన్నడు ఈ తేజస్సును ఆర్పివేయడు. ఈ తేజస్సు ఇంకా వెలుగొందుతుంది, విస్తరిస్తుంది. ఒకరి నుండి మరొకరికి కాంతిని పంచుతూ వెళుతుంది. ఈ భూమండలం మొత్తాన్ని ఆక్రమిస్తుంది. అన్ని రకాల అంధాకారాలను కాంతిమయముగా మార్చుతుంది. ” (జుమా ప్రసంగం 12 ఆగష్టు 1983, ఖుత్బాతే తాహిర్, సంపుటి 2, పుట 422)

శ్రోతలారా! హుజూర్ సల్లల్లాహు అలైహి వసల్లం సఫా పర్వతంపై నిలబడి అందరిని ఏకం చేసి ఈ పర్వతం వెనకాల ఒక పెద్ద సైన్యం ఉన్నది, అది మీపై దాడి చేయుటకు సిద్ధముగా ఉన్నది అని నేను చెప్పినచో మీరు నా మాటను నమ్ముతారా? అని అడిగినప్పుడు అవును మేము నమ్ముతాము. ఎందుకనగా మేము ఎల్లప్పుడు నిన్ను సత్యవంతుడిగా చూశాము అని సమాధానం ఇచ్చారు. ఈ ఘటన ధార్మిక ప్రచారకులమైన మన అందరికి ఒక కార్యాచరణ. మనం ఎవరిని ఆహ్వానించినా కూడ వారు మనలను న్యాయవంతులుగా, సత్యవంతులుగా విశ్వసించునట్లుగా మనం మారాలి.

నిస్సందేహముగా మక్కాను జయించిన రోజున విజయంను సాధించిన తరువాత అందరిని క్షమించి వేయడం అనేది మనకు ఇస్లాం శాంతి, సామరస్యములను, మన్ననలను, క్షమాగుణంను , శ్రేయస్సును ఆశించునట్టి, ప్రజల మనస్సును జయించునట్టి ధర్మమని తెలుస్తుంది.

ఆ హజ్రత్ సల్లల్లాహు అలైహి వసల్లం అకాబ్, ముజన్న మరియు జుల్ ముజాద్ జాతరలకు వెళ్ళి ప్రచారం చేసిన విధానం నేడు మనకు వివేకవంతముగా ప్రచారం చేయమని తెలుస్తున్నది. అదే విధముగా ప్రతి సంవత్సరం వివిధ నగరాలలో , ప్రాంతాలలో నిర్వహించబడే పుస్తక ప్రదర్శనల సమయంలో జమాఅత్ పుస్తక ప్రదర్శనలను కూడ నిర్వహిస్తారు. కావున ఆయా ప్రాంతాలలో ధార్మిక ప్రచారకులు పూర్తిగా సంసిద్ధమై ప్రచార కార్యక్రమాలలో తప్పకుండా భాగస్వాములు

కావలసిన అవసరం ఉన్నది.

ఇస్లాం శత్రువులు, ప్రముఖ ఖురైష్ నాయకులు హుజూర్ సల్లల్లాహు అలైహి వసల్లంకు రకరకాల ఆశలు చూపడం, హుజూర్ సల్లల్లాహు అలైహి వసల్లం వాటిని తిరస్కరించడం మనం మన లక్ష్యంపై ఎల్లప్పుడు స్థిరముగా ఉండాలని నేర్పుతున్నది. ఈ ప్రపంచంలో పూర్తి స్థాయిలో అల్లాహ్ సామ్రాజ్యం స్థాపించబడనంత వరకు మనం అన్నిరకాల త్యాగాలకు సిద్ధముగా ఉండాలి. త్యాగాలు చేస్తూ పోవాలి.

ఫోనోగ్రాఫ్ నుండి అలికిడి వినబడుతుంది. కావున ప్రగల్భాలకు, గొప్పలకు పోకుండా మనస్ఫూర్తిగా అల్లాహ్ ను అన్వేషించండి.

ఫోనోగ్రాఫ్ ఆవిష్కరణ వలన హజ్రత్ మసీహ్ మూహూద్ అలైహిస్సలాం చాలా సంతోషించారు. ఈ క్రమంలో ఒక ప్రచార పద్యంను కూడ వ్రాసారు. దానిని ప్రచారం కోసం చాలా గొప్ప మాధ్యమంగా పేర్కొన్నారు. (శ్రోతలారా! నేడు ఈ ప్రపంచం సైన్స్ మరియు టెక్నాలజీలో చాలా అభివృద్ధి సాధించింది. రకరకాల నూతన ఆవిష్కరణలు చేస్తుంది. కావున ధార్మిక ప్రచారకులమైన మనం ఆయా సాధనాలను మన ప్రచారాలకు అనుకూలముగా మార్చుకుంటూ మన ప్రచార కార్యక్రమాలను కొనసాగించవలసిన అవసరం ఎంతైన ఉన్నది.

నేడు 5వ ఖలీఫాగారి శుభప్రదమైన కాలంలో మన ప్రియతమ ఇమాం హజ్రత్ ఖలీఫతుల్ మసీహుల్ ఖామిస్ అయ్యదహుల్లాహ్ తాలా బినస్రిహిల్ అజీజ్ గారి ఆదేశాలు మరియు సూచనల మేరకు పీస్ సింపోజియం, బుక్ ఫేయిర్, సెమినార్లను నిర్వహించడం జరుగుతుంది. అదే విధముగా సోషల్ మీడియా ద్వారా ఉదాహరణకు యూటూబ్, పేస్ బుక్, వాట్సాప్, ట్విట్టర్ వంటి మాధ్యమాల ద్వారా అహ్మదియ్యత్ అనగా నిజమైన ఇస్లాం యొక్క శాంతిప్రదమైన బోధనలను ప్రపంచ వ్యాప్తముగా విస్తరింపజేయు పవిత్ర జిహాద్లో పాల్గొనడం మన బాధ్యతలను నెరవేర్చడమే కాకుండా మన అదృష్టముగా భావించదగిన మరియు సంతోషించదగిన సందర్భంగా చెప్పుకోవచ్చును. అంతేగాకా ఒక సఫలీకృత ధార్మిక ప్రచారకర్తగా తయారు చేసుకోవాలి. “ నేను నీ ప్రచారంను భూమండలపు అంచుల వరకు చేరవేస్తాను ” అనే దైవవాణి పూర్తి గావించబడు తరుణంలో నేడు అల్లాహ్ తాలా అనుగ్రహం వలన 5వ ఖలీఫా గారి శుభమైన కాలంలో జమాఅత్ ప్రచార కార్యక్రమాలను ప్రపంచ వ్యాప్తముగా విస్తరింపజేయడం జరిగింది. ఏదో ఒక మాధ్యమం ద్వారా ప్రపంచపు ప్రతి అంచునకు ధార్మిక ప్రచార సందేశం చేరుతూనే ఉన్నది. ముసల్మానుల గౌరవంను నిలబెట్టుటకు, స్థాయిని పెంచుటకు రాత్రింభవకు కృషి చేయడం జరుగుతుంది. తూర్పు పడమరలు, దక్షిణ, ఉత్తర ద్వీపాలు ఖండాలు, దీవులు అన్ని ప్రాంతాలకు హజ్రత్ ఖలీఫతుల్ మసీహుల్ ఖామిస్ అయ్యదహుల్లాహ్ తాలా బినస్రిహిల్ అజీజ్ గారి మార్గదర్శకంలో హజ్రత్ మసీహ్ మూహూద్ అలైహిస్సలాం గారి సేవకులు హజ్రత్ ముహమ్మద్ సల్లల్లాహు అలైహి వసల్లం తీసుకవచ్చిన అల్లాహ్ తాలా యొక్క ఈ చివరి మరియు సంపూర్ణ సందేశాన్ని ప్రజల హృదయాలలోకి చేరవేయుటకు కృషి చేస్తునే ఉన్నారు.

ఏదిఏమైనప్పటికీ ఇస్లాం సత్యంను వ్యాపింపజేస్తాము. ఎక్కడికి వెళ్ళవలసి వచ్చినను అక్కడికి వెళ్ళుతాము.

శ్రోతలారా! నేడు మనం ప్రపంచంలో ఏ ప్రాంతాన్ని చూసిన కూడ అన్ని చోట్ల మానవుడు ఆందోళనతో, అభద్రత భావంతో ఉన్నట్లు కనిపిస్తుంది. కొన్ని చోట్ల తూర్పు పడమరల తగాదలు, ఉత్తర దక్షిణంలో ఒకరు మరొకరితో పోరాటం చేయడం. ఎటు చూసిన అల్లరులు, అలజదులు, హత్యలు, దౌర్జన్యాలు చెలరేగుతున్నాయి. విద్వేషపు గోడలు నిటారుగా నిలుస్తున్నాయి. మహిళలు , పిల్లల భవిష్యత్తు పూర్తిగా భయాందోళనలో ఉన్నది. ప్రతి ఇళ్ళు, ప్రతి దేశం ఏదో ఒక దుఃఖంలో మునిగియున్నది. హత్యలు, రక్తపాతాలు ఎంతధారణంగా కొనసాగుతున్నాయనగా వాటిని గూర్చి విన్న వారందరు సృహ కోల్పోతున్నారు. చెంగేజ్ ఖాన్, బక్త్ నసర్ లు కూడ ప్రపంచాన్ని గడగడలాడించారు. నెహ్రోలియన్, పిట్లరు కూడ వ్యవస్థలను చిన్నా భిన్నం చేశాడు. (7వ పేజీలో)